

ຫ້ອງວ່າການລັດຖະບານ
ຄະນະພັດທະນາຊຸມນະບົດ ແລະ ລຶບລ້າງຄວາມທຸກຍາກຂັ້ນສູນກາງ (ຄພທສ)
ກອງທຶນຫລຸດຜ່ອນຄວາມທຸກຍາກ (ທລຍ)



ບົດສະຫລຸບການຈັດຕັ້ງປະຕິບັດໜ້າວຽກຂອງ ທລຍ
(ປະຈຳເດືອນ 9/2013)



ຄະນະບໍລິຫານ ທລຍ ຂັ້ນສູນກາງ

ກະກຽມໂດຍ: ໜ່ວຍງານຕິດຕາມປະເມີນຜົນ

17 ຕຸລາ 2013

ສາລະບານ

ການຈັດຕັ້ງປະຕິບັດກິດຈະກຳຂອງ ທລຍ ຮອບວຽນທີ 9 ແລະ 10.....	1
I. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 9 (ຮອດທ້າຍເດືອນ ກັນຍາ 2013).....	1
ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ.....	1
ຂ. ຄວາມຄືບໜ້າດ້ານການເງິນຂອງຮອບວຽນ 9 (ຮອດທ້າຍເດືອນ ກັນຍາ 2013)	2
II. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (ຮອດທ້າຍເດືອນ ກັນຍາ 2013).....	2
ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ.....	2
ຂ. ຄວາມຄືບໜ້າດ້ານການເງິນຂອງຮອບວຽນ 10 (ຮອດທ້າຍເດືອນ ກັນຍາ 2013).....	3
III. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (GOL) ຮອດທ້າຍເດືອນ ກັນຍາ 2013	3
ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ:.....	3
ຂ. ຄວາມຄືບໜ້າດ້ານການຈັດຕັ້ງປະຕິບັດດ້ານການເງິນ:.....	4
IV. ຄວາມຄືບໜ້າຂອງການຈັດຕັ້ງປະຕິບັດ ໂຄງການປັບປຸງການຄ້າປະກັນສະບຽງອາຫານ ຢູ່ເຂດເມີນສູງຂອງ ສປປ. ລາວ (ຮອບວຽນ 9).....	4
V. ຄວາມຄືບໜ້າບາງໜ້າວຽກຂອງແຕ່ລະພະແນກ	5
ກ. ພະແນກພັດທະນາຊຸມຊົນ	5
ກ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ.....	5
ກ.2 ວຽກງານກະຈາຍຂໍ້ມູນ - ຂ່າວສານ.....	6
ກ.3 ວຽກງານບົດບາດຍິງ - ຊາຍ ແລະ ກຸ່ມຜູ້ດ້ອຍໂອກາດ	7
ຂ. ພະແນກວິສະວະກຳ.....	7
ຄ. ພະແນກຕິດຕາມ - ປະເມີນຜົນ.....	8
ຄ.1. ວຽກງານແຜນທີ່.....	8
ຄ.2. ວຽກງານ ກສກ (ກົນໄກສະແດງຄຳຄິດຄຳເຫັນ ແລະ ແກ້ໄຂຂໍ້ຂັດແຍ່ງ).....	8
ຄ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS).....	9
ຄ.4. ວຽກງານວິໄຈ ແລະ ປະເມີນຜົນ.....	9
ງ. ພະແນກບໍລິຫານ-ການເງິນ.....	10
ງ.1. ວຽກງານຈັດຕັ້ງ.....	10
ງ.2. ວຽກງານຈັດຊື້-ຈັດຈ້າງ.....	10
ງ.3. ວຽກງານການເງິນ.....	11
ຈ. ໂຄງການປັບປຸງຊີວິດການເປັນຢູ່ ເພື່ອຄຳປະກັນດ້ານໄພສະນາການ (ໂຄງການ LONG).....	12
ຈ.1 ວຽກບໍລິຫານ ແລະ ແຜນການ.....	12
ຈ.2 ວຽກໄພສະນາການ.....	12
ຈ.3 ວຽກປັບປຸງຄຸນນະພາບຊີວິດການເປັນຢູ່.....	12
VI. ແຜນດຳເນີນງານ ແຕ່ວັນທີ 01-31 ຕຸລາ 2013 ຂອງແຕ່ລະພະແນກ.....	13
ກ. ພະແນກພັດທະນາຊຸມຊົນ	13
ກ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ.....	13
ກ.2 ວຽກງານກະຈາຍຂໍ້ມູນ - ຂ່າວສານ:.....	13
ກ.3 ບົດບາດຍິງ - ຊາຍ.....	14
ຂ. ພະແນກວິສະວະກຳ.....	14

ຄ.	ພະແນກຕິດຕາມ-ປະເມີນຜົນ	14
ຄ.1.	ວຽກງານແຜນທີ່.....	14
ຄ.2.	ວຽກງານ ກສກ (ກົນໄກສະແດງຄຳຄິດຄຳເຫັນ ແລະ ແກ້ໄຂຂໍ້ຂັດແຍ່ງ).....	14
ຄ.3.	ວຽກງານລະບົບຄຸ້ມຄອງຂໍ້ມູນຂ່າວສານ (MIS).....	14
ຄ.4.	ວຽກງານວິໄຈ ແລະ ປະເມີນຜົນ.....	15
ງ.	ພະແນກບໍລິຫານ- ການເງິນ.....	15
ງ.1.	ວຽກງານຈັດຕັ້ງ.....	15
ງ.2.	ວຽກງານຈັດຊື້ຈັດຈ້າງ.....	16
ງ.3.	ວຽກງານການເງິນ.....	16
ຈ.	ໂຄງການປັບປຸງຊີວິດການເປັນຢູ່ ເພື່ອຄຳປະກັນດ້ານໄພສະນາການ (ໂຄງການ LONG).....	17
ຈ.1	ວຽກບໍລິຫານ ແລະ ແຜນການ.....	17
ຈ.2	ວຽກໄພສະນາການ.....	17
ຈ.3	ວຽກປັບປຸງຄຸນນະພາບຊີວິດການເປັນຢູ່.....	17

ການຈັດຕັ້ງປະຕິບັດກິດຈະກຳຂອງ ທລຍ ຮອບວຽນທີ 9 ແລະ 10

1. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 9 (ຮອດທ້າຍເດືອນ ກັນຍາ 2013)

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ

ການຈັດຕັ້ງປະຕິບັດຮອບວຽນ 9 ມາຮອດທ້າຍເດືອນ ກັນຍາ 2013, ທລຍ ໄດ້ຈັດຕັ້ງປະຕິບັດບັນດາ ໂຄງການຍ່ອຍໄດ້ທັງໝົດ 265 ໂຄງການ ກວມເອົາ 100 % ຂອງໂຄງການທັງໝົດ ໃນນັ້ນມີຈຳນວນ 256 ໂຄງ ການຍ່ອຍ ຫຼື ເທົ່າກັບ 97 % ແມ່ນໄດ້ປະຕິບັດສຳເລັດແລ້ວ 100% ເພີ່ມຂຶ້ນ 5 % ເມື່ອທຽບກັບຄວາມຄືບໜ້າ ໃນເດືອນທີ່ຜ່ານມາ, ມີ 4 (ຫຼື 2 %) ໂຄງການ ແມ່ນມີຄວາມຄືບໜ້າຫລາຍກວ່າ 50 % ແລະ 5 (ຫຼື 2 %) ໂຄງ ການຍ່ອຍແມ່ນມີຄວາມຄືບໜ້າໜ້ອຍກວ່າ 50 % ລາຍລະອຽດຂອງໂຄງການ ແລະ ຄວາມຄືບໜ້າຂອງການຈັດ ຕັ້ງປະຕິບັດມີຄືດັ່ງລຸ່ມນີ້:

ຕາຕະລາງ 1: ຄວາມຄືບໜ້າຂອງໂຄງການຍ່ອຍຮອບວຽນ 9 (ແຍກຕາມຂະແໜງການ).

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	0	0	2	71	73	25,643,985,424
ສາທາລະນະສຸກ	0	0	0	10	10	2,774,749,214
ນ້ຳສະອາດ	0	5	2	106	113	19,767,076,586
ກະສິກຳ	0	0	1	18	19	3,054,711,097
ຄົມມະນາຄົມ	0	0	0	45	45	9,868,848,666
ພະລັງງານ	0	0	0	5	5	1,269,625,971
ລວມ	0	5	4	256	265	62,378,996,958
ເປີເຊັນ	0%	2%	1%	97%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກັນຍາ 2013

ຕາຕະລາງ 2: ຄວາມຄືບໜ້າຂອງໂຄງການຍ່ອຍຮອບວຽນ 9 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຫລວງນ້ຳທາ	0	0	0	25	25	5,019,709,218
ຫົວພັນ	0	0	0	108	108	17,011,131,999
ຊຽງຂວາງ	0	0	0	32	32	9,198,522,965
ສະຫວັນນະເຂດ	0	0	0	41	41	14,739,611,006
ສາລະວັນ	0	0	0	14	14	4,652,180,880
ເຊກອງ	0	0	0	27	27	7,239,061,353
ອັດຕະປື	0	5	4	9	18	4,518,779,537
ລວມ	0	5	4	256	265	62,378,996,958
ເປີເຊັນ	0%	2%	1%	97%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກັນຍາ 2013¹

¹ ເມື່ອສັງເກດລວມແລ້ວເຫັນວ່າ ແຂວງອັດຕະປືມີ 18 ໂຄງການຍ່ອຍແຕ່ສາມາດສຳເລັດ 100% ໃດ້ພຽງແຕ່ 7 ໂຄງການຍ່ອຍ ຍັງ 7 ໂຄງການຍ່ອຍທີ່ມີ ຄວາມຄືບໜ້າ ຫລາຍກວ່າ 50% ກໍ່ເນື່ອງມາຈາກໄດ້ຈັດແຂວງອັດຕະປືເປັນແຂວງໃໝ່, ການເລີ່ມສຳຫລວດໂຄງການ ຍ່ອຍສຳລັບຮອບວຽນ 9 ແມ່ນຊ້າຍ້ອນ ເປັນແຂວງ ທີ່ຈະຕ້ອງ ໄດ້ທຳການເກັບກຳຂໍ້ມູນພື້ນຖານກ່ອນການດຳເນີນການຈັດຕັ້ງປະຕິບັດວຽກ.

ຂ. ຄວາມຄືບໜ້າດ້ານການເງິນຂອງຮອບວຽນ 9 (ຮອດທ້າຍເດືອນ ກັນຍາ 2013)

ຄວາມຄືບໜ້າການຈັດຕັ້ງປະຕິບັດດ້ານການເງິນ ມາຮອດທ້າຍເດືອນ ກັນຍາ 2013. ການເບີກຈ່າຍ ງົບປະມານສໍາລັບຮອບວຽນ 9 ແມ່ນເຫັນວ່າຄວາມລ້ຳຊ້າເລັກນ້ອຍເມື່ອທຽບກັບຄວາມຄືບໜ້າຂອງກິດຈະ ກຳຍ່ອຍ. ຊຶ່ງມາຮອດປະຈຸບັນ (ທ້າຍເດືອນ ກັນຍາ 2013) ໂຄງການໄດ້ດໍາເນີນການຊໍາລະເງິນທັງໝົດຈໍານວນ 51.66 ຕື້ກີບ ຫຼື ເທົ່າກັບ 82.85 % ຂອງຈໍານວນເງິນທັງໝົດ ເພີ່ມຂຶ້ນ 5.3 % ເມື່ອທຽບກັບເດືອນທີ່ຜ່ານມາ, ໃນນັ້ນແຂວງ ຫົວພັນ ຈໍານວນ 15.19 ຕື້ກີບ, ຫຼວງນໍ້າທາ 4.96 ຕື້ກີບ, ສະຫວັນນະເຂດ 12.8 ຕື້ກີບ, ຊຽງ ຂວາງ 8.13 ຕື້ກີບ, ສາລະວັນ 3.75 ຕື້ກີບ, ເຊກອງ 5.09 ຕື້ກີບ ແລະ ແຂວງອັດຕະປື 1.72 ຕື້ກີບ.

ເຫດຜົນໃນການຊໍາລະເງິນຊັກຊ້າ ແມ່ນມາຈາກຂັ້ນຕອນການກະກຽມເອກະສານການຂໍເບີກຈ່າຍຈາກຂັ້ນ ແຂວງ ແລະ ຂັ້ນເມືອງ, ການຂໍເບີກຈ່າຍໃນແຕ່ລະຄັ້ງແມ່ນທີມງານ ທລຍ ຂັ້ນແຂວງ ແລະ ຂັ້ນເມືອງ ຕ້ອງສະ ຫລຸບການເບີກຈ່າຍໃນເດືອນຜ່ານມາໃຫ້ສໍາເລັດເສຍກ່ອນ ຈຶ່ງສາມາດຂໍເບີກຈ່າຍໄດ້. ເຖິງແນວໃດກໍ່ຕາມ, ບັນຫາ ດັ່ງກ່າວແມ່ນ ໄດ້ຮັບການປັບປຸງ ແລະ ແກ້ໄຂດີຂຶ້ນເທື່ອລະກ້າວ.

II. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (ຮອດທ້າຍເດືອນ ກັນຍາ 2013)

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ

ການຈັດຕັ້ງປະຕິບັດໂຄງການຍ່ອຍຮອບວຽນ 10 ມາຮອດທ້າຍເດືອນ ກັນຍາ 2013, ໂຄງການໄດ້ຈັດ ຕັ້ງປະຕິບັດໂຄງການຍ່ອຍທັງໝົດ 436 ໂຄງການ ຫຼື ກວມເອົາ 94 % ຂອງຈໍານວນໂຄງການທັງໝົດ (464 ໂຄງ ການ), ໃນນັ້ນ ມີ 326 (ຫຼື 70 %) ໂຄງການຍ່ອຍແມ່ນໄດ້ປະຕິບັດສໍາເລັດແລ້ວ 100 % ເພີ່ມຂຶ້ນ 11 % ເມື່ອ ທຽບກັບເດືອນທີ່ຜ່ານມາ, ໂຄງການຍ່ອຍທີ່ມີຄວາມຄືບໜ້າຫລາຍກວ່າ 50 % ມີ 96 ຫຼື ເທົ່າກັບ 21 % ແລະ ມີ 14 (ຫຼື 3 %) ໂຄງການຍ່ອຍ ແມ່ນມີຄວາມຄືບໜ້າໜ້ອຍກວ່າ 50 % ແລະ ອີກ 28 ໂຄງການຍ່ອຍ ຫລື ເທົ່າກັບ 6 % ແມ່ນຍັງບໍ່ທັນມີຄວາມຄືບໜ້າ, ລາຍລະອຽດຂອງໂຄງການ ແລະ ຄືບໜ້າຂອງການຈັດຕັ້ງປະຕິບັດມີຄືດັ່ງລຸ່ມ ນີ້:

ຕາຕະລາງ 5: ຄວາມຄືບໜ້າຂອງໂຄງການຍ່ອຍຮອບວຽນ 10 (ແຍກຕາມຂະແໜງການ)

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	4	3	37	53	97	24,197,590,732
ຄົມມະນາຄົມ	7	6	16	102	131	22,382,939,246
ພະລັງງານ	0	0	2	6	8	1,961,624,727
ສາທາລະນະສຸກ	0	2	4	17	23	2,795,662,201
ນໍ້າສະອາດ	13	2	32	124	171	24,127,574,554
ທຶນ ສາທາລະນະສຸກ	0	2	0	0	2	175,000,000
ກະສິກໍາ	4	0	4	24	32	4,172,431,333
ລວມ	28	14	96	326	464	79,812,822,793
ເປີເຊັນ	6%	3%	21%	70%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກັນຍາ 2013

ຕາຕະລາງ 6: ຄວາມຄືບໜ້າຂອງໂຄງການຍ່ອຍຮອບວຽນ 10 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຜົງສາລີ	3	1	14	8	26	5,346,450,000
ອຸດົມໄຊ	4	2	21	68	95	12,863,000,000
ຫລວງພະບາງ	4	5	17	24	50	9,163,750,000
ຫຼວງນ້ຳທາ	0	2	3	23	28	3,352,680,477
ຫົວພັນ	6	2	11	72	91	15,269,054,881
ຊຽງຂວາງ	2	0	5	31	38	7,766,447,554
ສະຫວັນນະເຂດ	0	0	7	55	62	11,454,174,801
ສາລະວັນ	0	0	4	15	19	4,082,721,070
ເຊກອງ	5	1	7	14	27	6,040,093,867
ອັດຕະປື	4	1	7	16	28	4,474,450,143
ລວມ	28	14	96	326	464	79,812,822,793
ເປີເຊັນ	6%	3%	21%	70%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກັນຍາ 2013

ຂ. ຄວາມຄືບໜ້າດ້ານການເງິນຂອງຮອບວຽນ 10 (ຮອດທ້າຍເດືອນ ກັນຍາ 2013)

ຄວາມຄືບໜ້າການຈັດຕັ້ງປະຕິບັດດ້ານການເງິນ ມາຮອດທ້າຍເດືອນ ກັນຍາ 2013. ການເບີກຈ່າຍງົບປະມານສໍາລັບຮອບວຽນ 10 ແມ່ນເຫັນວ່າຄວາມລ້ຳຊ້າເລັກນ້ອຍເມື່ອທຽບກັບຄວາມຄືບໜ້າຂອງກິດຈະກຳຍ່ອຍ. ຊຶ່ງມາຮອດປະຈຸບັນ (ທ້າຍເດືອນ ກັນຍາ) ໂຄງການໄດ້ດໍາເນີນການຊໍາລະເງິນທັງໝົດຈໍານວນ 32.93 ຕື້ກີບ ຫຼືເທົ່າກັບ 41.27 % ຂອງຈໍານວນເງິນທັງໝົດ ເພີ່ມຂຶ້ນ 12.44% ເມື່ອທຽບກັບເດືອນທີ່ຜ່ານມາ, ໃນນັ້ນແຂວງຫົວພັນ ຈໍານວນ 8.05 ຕື້ກີບ, ສະຫວັນນະເຂດ 3.65 ຕື້ກີບ, ຊຽງຂວາງ 3.11 ຕື້ກີບ, ອັດຕະປື 1,17 ຕື້ກີບ ເຊກອງ 1.08 ຕື້ກີບ, ສາລະວັນ 1.6 ຕື້ກີບ, ອຸດົມໄຊ 6.8 ຕື້ກີບ, ຫລວງພະບາງ 4.5 ຕື້ກີບ, ຫລວງນ້ຳທາ 0.72 ຕື້ກີບ ແລະ ແຂວງຜົງສາລີແມ່ນ 2.2 ຕື້ກີບ.

III. ຄວາມຄືບໜ້າຂອງການຈັດຕັ້ງປະຕິບັດຮອບວຽນ 10 (GOL) ຮອດທ້າຍເດືອນ ກັນຍາ 2013

ກ. ຄວາມຄືບໜ້າດ້ານການຈັດຕັ້ງປະຕິບັດກິດຈະກຳ:

ການຈັດຕັ້ງປະຕິບັດໂຄງການຍ່ອຍບ້ວງທຶນສົມທົບຂອງລັດຖະບານ ຈໍານວນທັງໝົດ 86 ໂຄງການນັ້ນ, ມາຮອດທ້າຍເດືອນ ກັນຍາ 2013, ມີ 75 ໂຄງການ ຫຼື ເທົ່າກັບ 87 % ແມ່ນໄດ້ຈັດຕັ້ງປະຕິບັດສາເລັດແລ້ວ 100 %, ຈໍານວນໂຄງການ 10 % (ຫຼື 9) ໂຄງການຍ່ອຍມີຄວາມຄືບໜ້າຫລາຍກວ່າ 50 %, ມີ 1 ໂຄງການຍ່ອຍມີຄວາມຄືບໜ້າໜ້ອຍກວ່າ 50 % (ລາຍລະອຽດເບິ່ງຕາຕະລາງ 7 ລຸ່ມນີ້) ແລະ ອີກ 1 ໂຄງການທີ່ເຫລືອແມ່ນກຳລັງຢູ່ໃນຂັ້ນຕອນການກະກຽມຈັດຕັ້ງປະຕິບັດ, ຄວາມຄືບໜ້າເພີ່ມເຕີມຈະໄດ້ລາຍງານໃນເດືອນຕໍ່ໄປ.

ຕາຕະລາງ 7: ຄວາມຄືບໜ້າຂອງໂຄງການສືບທົບທຶນລັດຖະບານ ຮອດທ້າຍເດືອນ ກັນຍາ 2013 (ແຍກຕາມຂະແໜງ):

ຂະແໜງການ	0%	<50%	>50%	100%	ລວມ	ງົບປະມານ
ສຶກສາ	0	0	2	13	15	4,121,567,983
ຄົມມະນາຄົມ	0	0	1	10	11	2,206,621,934
ພະລັງງານໄຟຟ້າ	0	0	1	1	2	637,591,518
ສາທາລະນະສຸກ	0	0	0	2	2	224,811,919
ນໍ້າສະອາດ	1	1	4	44	50	7,996,147,554
ກະສິກໍາ	0	0	1	5	6	813,259,092
ລວມ	1	1	9	75	86	16,000,000,000
ເປີເຊັນ	1%	1%	10%	87%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກັນຍາ 2013

ຕາຕະລາງ 8: ໂຄງການສືບທົບທຶນລັດຖະບານ ຮອດທ້າຍເດືອນ ກັນຍາ 2013 (ແຂວງ)

ແຂວງ	0%	<50%	>50%	100%	ລວມ	ງົບປະມານ
ຫຼວງນໍ້າທາ	0	0	2	16	18	2,239,400,477
ຫົວພັນ	0	0	0	21	21	3,493,492,695
ຊຽງຂວາງ	0	0	0	12	12	2,487,091,004
ສະຫວັນນະເຂດ	0	0	1	16	17	3,594,450,075
ສາລະວັນ	0	0	2	4	6	1,396,573,598
ເຊກອງ	0	0	1	5	6	1,349,492,008
ອັດຕະປື	1	1	3	1	6	1,439,500,143
ລວມ	1	1	9	75	86	16,000,000,000
ເປີເຊັນ	1%	1%	10%	87%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກັນຍາ 2013

ຂ. ຄວາມຄືບໜ້າດ້ານການຈັດຕັ້ງປະຕິບັດດ້ານການເງິນ:

ມາຮອດທ້າຍເດືອນ ກັນຍາ 2013, ການຊໍາລະສະສາງດ້ານວຽກງານການເງິນ ແມ່ນຍັງບໍ່ທັນໄດ້ຈັດຕັ້ງປະຕິບັດຈັກເປີເຊັນເທື່ອ ຊຶ່ງເຫັນວ່າມີຄວາມລ້າຊ້າຫຼາຍ ເມື່ອທຽບກັບຄວາມຄືບໜ້າດ້ານກິດຈະກຳ, ບັນຫາການຊໍາລະເງິນຊັກຊ້າ ແມ່ນຍ້ອນມີການດັດແກ້ງົບປະມານທຶນສົມທົບຂອງລັດຖະບານ ຈາກລະຫັດຂອງສາລະບານການລົງທຶນແຂວງ ມາເປັນລະບົບຂອງຄະນະພັດທະນາຊຸມນະບົດ ແລະ ລົບລ້າງຄວາມທຸກຍາກຂັ້ນສູນກາງ (ຄພທສ) ເພື່ອສະດວກໃນການເບີກຈ່າຍ ແລະ ຊໍາລະສະສາງໃຫ້ແກ່ໂຄງການ ການເບີກຈ່າຍຕົວຈິງນັ້ນແມ່ນລໍຖ້າເງິນທີ່ມີໃນຄັງເງິນແຫ່ງຊາດເພາະກະຊວງການເງິນໄດ້ໂຈະການເບີກຈ່າຍເງິນ ໂດຍສະເພາະເບີກຈ່າຍເງິນເດືອນ ຈົນກວ່າຮອດເດືອນ ຕຸລາ 2013 ຈຶ່ງຈະເບີກຈ່າຍໃຫ້ແກ່ໂຄງການລົງທຶນ.

IV. ຄວາມຄືບໜ້າຂອງການຈັດຕັ້ງປະຕິບັດ ໂຄງການບັບປຸງການຄ້າປະກັນສະບຽງອາຫານ ຢູ່ເຂດເນີນສູງຂອງ ສປປ. ລາວ (ຮອບວຽນ 9)

ມາຮອດທ້າຍເດືອນ ກັນຍາ 2013, ການຈັດຕັ້ງປະຕິບັດໂຄງການຍ່ອຍພາຍໃຕ້ໂຄງການບັບປຸງການຄ້າປະກັນສະບຽງອາຫານຢູ່ເຂດເນີນສູງຂອງ ສປປລາວ ແມ່ນມີຄວາມຄືບໜ້າຢ່າງພື້ນເດັ່ນຢ່າງເຫັນໄດ້ຊັດເຈນພໍສົມຄວນ, ຊຶ່ງມາຮອດທ້າຍເດືອນ ກໍລະກົດ 2013, ວຽກງານດັ່ງກ່າວໄດ້ຈັດຕັ້ງປະຕິບັດສໍາເລັດ 100 % ເມື່ອທຽບກັບແຜນການປະຈໍາປີ, ສາລັບລາຍລະອຽດທາງດ້ານການເງິນແມ່ນໄດ້ສໍາເລັດການເບີກຈ່າຍແລ້ວ 9.7 ຕື້ກີບ ຫຼືເທົ່າ

ກັບ 95.76 % ຂອງຈຳນວນເງິນທັງໝົດ ເພີ່ມຂຶ້ນ 3.24 % ທຽບກັບເດືອນທີ່ຜ່ານມາ ສ່ວນລາຍລະອຽດຂອງຄວາມຄືບໜ້າແມ່ນມີຄືດັ່ງລຸ່ມນີ້.

ຕາຕະລາງ 3: ຄວາມຄືບໜ້າຂອງໂຄງການຍ່ອຍ LUFSP ຮອດທ້າຍເດືອນ ກັນຍາ 2013 (ແຍກຕາມຂະແໜງ):

ຂະແໜງການ	0%	<50%	>50%	100%	ລວມ	ງົບປະມານ
ຄົມມະນາຄົມ	0	0	0	11	12	1,786,348,495
ພະລັງງານໄຟຟ້າ	0	0	0	1	1	165,000,000
ນໍ້າສະອາດ	0	0	0	5	5	7,804,962,057
ກະສິກໍາ	0	0	0	72	77	8,272,346,792
ລວມ	0	0	0	89	89	10,223,695,287
ເປີເຊັນ	0%	0%	0%	100%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກັນຍາ 2013

ຕາຕະລາງ 4: ຄວາມຄືບໜ້າຂອງໂຄງການຍ່ອຍ LUFSP ຮອດທ້າຍເດືອນ ກັນຍາ 2013 (ແຍກຕາມແຂວງ)

ແຂວງ	0%	<50%	>50%	100%	ລວມ	ງົບປະມານ
ຫລວງນໍ້າທາ	0	0	0	17	18	2,149,083,386
ຫົວພັນ	0	0	0	46	46	4,400,553,400
ຊຽງຂວາງ	0	0	0	8	8	841,643,323
ສະຫວັນນະເຂດ	0	0	0	18	18	2,832,415,177
ລວມ	0	0	0	89	89	10,223,695,287
ເປີເຊັນ	0%	0%	0%	100%		

ແຫລ່ງຂໍ້ມູນ: ພະແນກຕິດຕາມ-ປະເມີນຜົນ ກັນຍາ 2013

V. ຄວາມຄືບໜ້າບາງໜ້າວຽກຂອງແຕ່ລະພະແນກ

ກ. ພະແນກພັດທະນາຊຸມຊົນ

ກ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ

1. ພະນັກງານ ທລຍ ຢູ່ແຕ່ລະແຂວງໄດ້ຈັດ 10 ແຂວງຝຶກອົບຮົມກ່ຽວກັບ ວິທີການທົບທວນແຜນພັດທະນາບ້ານ ແລະ ກຸ່ມບ້ານໄດ້ຝຶກເຮັດຕົວຈິງກັບທີ່ ເພື່ອສ້າງຄວາມເຂັ້ມແຂງ, ທັກສະແລະ ຄວາມພ້ອມໃຫ້ກັບພະນັກງານພາກສະໜາກ່ອນລົງໄປຈັດຕັ້ງປະຕິບັດໂຄງຈົງຢູ່ແຕ່ລະບ້ານ/ ກຸ່ມບ້ານ. ຜູ້ເຂົ້າຮ່ວມກອງປະຊຸມແມ່ນພະນັກງານງານ ທລຍ ຂັ້ນແຂວງ ແລະ ຂັ້ນເມືອງ ຊຶ່ງແມ່ນທີມ ທີ່ຈະລົງໄປຈັດກອງປະຊຸມທົບທວນແຜນພັດທະນາ ບ້ານ ແລະ ທົບທວນແຜນພັດທະນາກຸ່ມບ້ານພາຍໃນແຂວງຂອງຕົນເອງ. ຜົນຂອງການຈັດຝຶກອົບຮົມເຫັນວ່າພະນັກງານມີຄວາມເຂົ້າໃຈໄດ້ 80-90% ດັ່ງນັ້ນຈຶ່ງເຫັນໜັກໃຫ້ພະນັກງານອີກໃຈໃສ່ກະກຽມຄວາມພ້ອມຂອງຕົນເອງກ່ອນລົງເຮັດຕົວຈິງແລະເຮັດຮ່ວມກັນໃນ 1 ບ້ານກ່ອນໄປເຮັດດ້ວຍຕົນເອງ.
2. ທົບທວນຄືນສະພາບການປ່ຽນແປງ ແລະ ການພັດທະນາ ຂອງບ້ານ/ກຸ່ມບ້ານໃນໄລຍະ 1 ປີ ຜ່ານມາ ເພື່ອກຳໄດ້ຈຸດດີ ແລະ ຈຸດອ່ອນ ຫລື ການປ່ຽນແປງໃນທາງທີ່ດີຂຶ້ນ ຫລື ຫລຸດລົງ ຊຶ່ງອາດຈະເກີດມີການປ່ຽນແປງບຸລິມະສິດ ຫລື ເພີ່ມບຸລິມະສິດທີ່ຕ້ອງການພັດທະນາໃຫ້ຖືກກັບຄວາມຕ້ອງການຂອງຊຸມຊົນ ແລະ ຖືກຕ້ອງກັບຄວາມເປັນຈິງທີ່ສຸດ ອີງຕາມບັນຫາ ແລະ ແຜນພັດທະນາໃນໄລຍະ 5 ປີທີ່ຊຸມຊົນວາງ

ແຜນມາກ່ອນແລ້ວນັ້ນ, ແລະ ກໍ່ໄດ້ທົບທວນແຜນການລົງທຶນໃສ່ຂອງ ທລຍ ຢູ່ໃນແຜນພັດທະນາຂັ້ນກຸ່ມ ບ້ານ ທັງນີ້ກໍ່ເພື່ອສະໜັບສະໜູນການຈັດຕັ້ງປະຕິບັດແຜນພັດທະນາກຸ່ມບ້ານໃນໄລຍະ 2 ປີທີ່ຍັງເຫລືອ (ຊຶ່ງນອນໃນແຜນພັດທະນາໃນໄລຍະ 4 ປີທີ່ ທລຍ ລົງທຶນໃສ່). ພ້ອມກັນນັ້ນຍັງທົບທວນຄືນການນຳໃຊ້ ແບບຟອມເກັບກຳຂໍ້ມູນແຜນພັດທະນາຂັ້ນບ້ານ ແລະ ແຜນພັດທະນາຂັ້ນກຸ່ມບ້ານ.

3. ການທົບທວນຄືນ ແຜນພັດທະນາບ້ານແມ່ນການທົບທວນກຸ່ມບ້ານຂອງຕົນໄດ້ມີການພັດທະນາຫຍັງແດ່ ໃນໄລຍະ 1 ປີຜ່ານມາ ມີການພັດທະນາລຸດລົງແນວໃດ ຍ້ອນຫຍັງ, ທົບທວນຄືນ ວ່າຊາວບ້ານຍັງຈະ ຮັກສາ ບຸລິມະສິດຄວາມຕ້ອງການຂອງບ້ານ ໄວ້ຄືເກົ່າ ຫຼື ມີການປ່ຽນແປງແນວໃດ; ເພື່ອເສີມສ້າງຄວາມ ເຂັ້ມແຂງ ໃຫ້ແກ່ພະນັກງານຂັ້ນບ້ານ ແລະ ຍົກສູງຄວາມເປັນເຈົ້າການໃນການພັດທະນາບ້ານຂອງເຂົາເຈົ້າ, ຜົນຂອງການດຳເນີນກອງປະຊຸມເຫັນວ່າບ້ານແຕ່ລະບ້ານມີການພັດທະນາດີຂຶ້ນແລະບໍ່ມີການເພີ່ມບຸລິມະ ສິດເຂົ້າມາຫຼາຍແຕ່ມີການຈັດລຽງບຸລິມະສິດຄືນໃໝ່ໂດຍນຳໃຊ້ຮູບແບບການການປ່ອນບັດຄັດເລືອກ.

ກ.2 ວຽກງານກະຈາຍຂໍ້ມູນ - ຂ່າວສານ

1. ໄດ້ສຳເລັດການກວກກາຄືນ ໜ້າເວບເພດແຕ່ລະໜ້າ ເພື່ອປະເມີນຄວາມຄ່ອງຕົວໃນການເຜີຍແຜ່ຂໍ້ມູນ - ຂ່າວສານ ແລະໄດ້ມີການອອກຂ່າວຜ່ານເວບໄຊ ຈຳນວນ 10 ຂ່າວທີ່ເວົ້າເຖິງການເອົາໃຈໃສ່ຂອງທ່ານຜູ້ອຳ ນວຍການ ທລຍ ໃນການຊີ້ນຳພະນັກງານ ທລຍ ຂັ້ນທ້ອງຖິ່ນ, ພໍ່ແມ່ປະຊາຊົນ, ນັກຮຽນ, ຄູອາຈານຂອງ ບ້ານເປົ້າໝາຍ ທລຍ ແຂວງ ອຸດົມໄຊ ແລະ ແຂວງ ຜົ້ງສາລີ ໄດ້ຮັບການຊ່ວຍເຫຼືອຈາກສະມາຄົມສົງເສີມ ເດັກນ້ອຍລາວຍີ່ປຸ່ນ, ຊຸມຊົນໄດ້ຮັບຜົນປະໂຫຍດຈາກໂຄງການຍ່ອຍ ຂອງ ທລຍ, ການເສີມສ້າງຄວາມ ເຂັ້ມແຂງໃຫ້ ພະນັກງານ ທລຍ ທົ່ວປະເທດ, ທລຍ ສົ່ງເສີມວຽກງານກະສິກຳຢ່າງຕໍ່ເນື່ອງ, ການປັບປຸງຊີວິດ ການເປັນຢູ່ໃຫ້ແກ່ຊຸມຊົນເປົ້າໝາຍຂອງ ໂຄງການ LUFSSIP.
2. ການອອກຂ່າວຜ່ານທາງວິທະຍຸກະຈາຍສຽງແຫ່ງຊາດ ແລະໜັງສືພິມຕ່າງໆຈຳນວນ 6 ຫົວຂໍ້ຂ່າວຄື: ຜູ້ອຳ ນວຍການບໍລິຫານ ທລຍ ເອົາໃຈໃສ່ຊີ້ນຳອ້າຍນ້ອງພະນັກງານ, ບ້ານອິມເພຍ, ເມືອງຂົວ, ແຂວງ ຜົ້ງສາລີ ມີນ້ຳລິນຊົມໃຊ້ຢ່າງສະດວກສະບາຍແລ້ວ, ນັກຮຽນເຂດຊົນນະບົດຫ່າງໄກສອກຫລີກເປົ້າໝາຍຂອງ ທລຍ ໄດ້ຮັບເຄື່ອງຊ່ວຍເຫລືອຈາກສະມາ ຄົມສົ່ງເສີມເດັກນ້ອຍລາວຈາກປະເທດຍີ່ປຸ່ນ, ທລຍ ສະໜັບສະໜູນ ຊຸກຍູ້ສົ່ງເສີມທາງດ້ານການສຶກສາຢ່າງຕໍ່ເນື່ອງ ແລະ ຜົນສຳເລັດການການກໍ່ສ້າງນ້ຳລິນບ້ານແຄວງ, ເມືອງເຊ ໂປນ, ແຂວງ ສະຫວັນນະເຂດ.
3. ໄດ້ມີການສຳພາດສິດອອກອາກາດ ຜ່ານລາຍການຮອບບ້ານຜ່ານເມືອງ ແລະ ລາຍການລູງສ້າງລູງສາຊຶ່ງໄດ້ ສຳພາດ ວິຊາການ ທລຍ ຜູ້ຮັບຜິດຊອບ ໂຄງການ ຄປພ, ກ່ຽວກັບຮູບແບບການຈັດຕັ້ງປະຕິບັດໂຄງການ ຄປພ, ພ້ອມກັນນັ້ນກໍ່ໄດ້ສຳພາດຫົວໜ້າພະແນກ ວິສະວະກຳ ທລຍ ສູນກາງ ກ່ຽວກັບຄວາມຍືນຍົງຂອງ ໂຄງການຫຼັງຈາກກໍ່ສ້າງໂຄງການຍ່ອຍຕ່າງໆສຳເລັດລົງ ແລະ ສຳພາດສິດຜ່ານທາງໂທລະສັບຜູ້ປະສານງານ ທລຍ 10 ແຂວງ ເປົ້າໝາຍກ່ຽວກັບຄວາມຄືບໜ້າຂອງຈັດຕັ້ງປະຕິບັດໂຄງການຍ່ອຍຮອບວຽນ 9 ແລະ 10 ທັງການກະກຽມສຳລັບການຈັດຕັ້ງປະຕິບັດໂຄງການຍ່ອຍຮອບວຽນ 11 ສິກປີ 2013 - 2014.
4. ທລຍ ສະຫວັນນະເຂດໄດ້ສົ່ງອອກຂ່າວກ່ຽວ ທລຍ ໃຫ້ແກ່ ໜັງສືພິມສະຫວັນພັດທະນາ ຈຳນວນ 2 ຫົວ ຂໍ້ຂ່າວຄື: ໂຄງການກໍ່ສ້າງນ້ຳລິນບ້ານແຄວງ, ກຸ່ມສະອິຕ້ອນ, ເມືອງເຊໂປນ ແຂວງ ສະຫວັນນະເຂດ ໄດ້ ກໍ່ສ້າງສຳເລັດແລະຊຸມຊົນໄດ້ນຳໃຊ້ ການກໍ່ສ້າງຂົວ ບ້ານນາຜາສຸກ, ກຸ່ມນາເຕີ້ ເມືອງວິລະບູລີ ແຂວງ ສະຫວັນນະເຂດ ກໍ່ສ້າງສຳເລັດ.
5. ການອອກຂ່າວຜ່ານວິທະຍຸຊຸມຊົນແຂວງ: ວິທະຍຸຊຸມຊົນເມືອງຕະໂອ້ຍ, ດາກຈິງ, ເມືອງຄູນ, ວະທິຍຸ ແຂວງຫຼວງພະບາງ, ອັດຕະປື ແລະ ແຂວງ ອຸດົມໄຊ ໄດ້ອອກຂ່າວກ່ຽວກັບຄວາມຄືບໜ້າການຈັດຕັ້ງ ປະຕິບັດໂຄງການຍ່ອຍ, ຜົນສຳເລັດຂອງໂຄງການຍ່ອຍ, ການສະຫຼຸບເງິນປະຈຳວອດ ແລະ ຂ່າວການມອບ ຮັບໂຄງການຍ່ອຍ.

6. ການຜະລິດເຄື່ອງມື IEC ມີດັ່ງນີ້: ເສື້ອຍືດ ທລຍ ຈຳນວນ 4,920 ໂຕ, ຜະລິດ x-baner ຈຳນວນ 100 ຊຸດ, ຜະລິດແຜ່ນໂຄສະນາກ່ຽວກັບການຈັດຕັ້ງປະຕິບັດ ແລະ ການຄຸ້ມຄອງນໍາໃຊ້ໂຄງການຍ່ອຍ ຈຳນວນ 2,184 ແຜ່ນ.

ກ.3 ວຽກງານບົດບາດຍິງ - ຊາຍ ແລະ ກຸ່ມຜູ້ຕ້ອຍໂອກາດ

1. ຈັດກອງປະຊຸມແລກປ່ຽນບົດຮຽນກ່ຽວກັບ ການທົບທວນແຜນພັດທະນາບ້ານ, ກຸ່ມບ້ານ ລະຫວ່າງພະນັກງານ ຊ່ຽວຊານ ແລະ ພະນັກງານ ພະແນກ CD ຢູ່ຂັ້ນສູນກາງ ເຊິ່ງໄດ້ຈັດຂຶ້ນທີ່ສູນກາງມີຜູ້ເຂົ້າຮ່ວມ 18 ທ່ານໄດ້ເຫັນໜັກເລື່ອງການທົບທວນທີມງານຕົວແທນ, ການວາງແຜນໃຫ້ມີແມ່ຍິງຫຼາຍຂຶ້ນແລະເອົາໃຈໃສ່ໃນການການອໍານວຍຄວາມສະດວກໃຫ້ຊົນເຜົ່າຫຼາຍຂຶ້ນ.
2. ຕິດຕາມການຈັດຕັ້ງປະຕິບັດວຽກງານການສະແດງຄໍາຄິດຄໍາເຫັນ ແລະ ແກ້ໄຂບັນຫາຢູ່ແຕ່ລະແຂວງ ເຫັນວ່າບໍ່ມີຄໍາຄິດຄໍາເຫັນທີ່ຜ່ານເຂົ້າມາໃນຕູ້ຮັບຄໍາຄິດຄໍາເຫັນແຕ່ລະຂັ້ນຢູ່ພາຍໃນແຂວງ, ແຂວງທີ່ດໍາເນີນປົກກະ ຕິແມ່ນແຂວງສາລະວັນ ເຊິ່ງເປັນແຂວງທົດລອງໃນການນໍາໃຊ້ ກສກ ແລະ ໄດ້ມີການຝຶກອົບຮົມໃຫ້ຊຸມຊົນເຂົ້າໃນໃນວຽກງານດັ່ງກ່າວທຸກບ້ານບັນຫາທີ່ໃຫ້ແກ້ໄຂໃນເດືອນຜ່ານມາແມ່ນບໍ່ມີຫຍັງສິ່ງເຖິງຂັ້ນແຂວງ ແລະ ສູນກາງ ແຕ່ມີສິ່ງເຖິງຂັ້ນເມືອງ ເຊິ່ງໜ່ວຍງານ ທລຍ ເມືອງເປັນຜູ້ແກ້ໄຂ ຫຼື ໃຫ້ຄວາມກະຈ່າງແຈ້ງແກ່ຊຸມຊົນ.
3. ປະສານກັບທີມງານ IEC ເລື່ອງການອອກຂາວສະປອດໂຄສະນາຜ່ານວິທະຍຸກ່ຽວກັບວຽກງານ ກົນໄກການສະແດງຄໍາຄິດຄໍາເຫັນ ແລະ ແກ້ໄຂບັນຫາ, ເຊິ່ງໄດ້ສົ່ງສະປອດກ່ຽວກັບ ກສກ ໃຫ້ພະນັກງານທັງ 10 ແຂວງ, 42 ເມືອງ ແລະ ສົ່ງໃຫ້ວິທະຍຸແຂວງເພື່ອເຜີຍແຜ່ວຽກງານດັ່ງກ່າວ.

ຂ. ພະແນກວິສະວະກໍາ

1. ສືບຕໍ່ຊ່ວຍສໍາຫລວດ ແລະ ອອກແບບຮອບວຽນ 11 ແຂວງໃຫມ່ ແລະ ແຂວງ ອັດຕະປື ຄືບໜ້າໄປ 90 % ຍັງອອກແບບຈຳນວນໜຶ່ງ ຢູ່ອັດຕະປື ແລະ ແຂວງ ຜົ້ງສາລີ.
2. ສືບຕໍ່ຕິດຕາມການກໍ່ສ້າງໂຄງການຍ່ອຍຮອບວຽນ 10 ທັງ PRF ແລະ LUFSIP ຄືບໜ້າໄປ 80 %.
3. ລໍຖ້າຂໍ້ຕົກລົງຂອງລັດຖະມົນຕີກະຊວງສຶກສາ ສໍາລັບວຽກຮ່ວມມືກັບກົມອາຊີວະ ກ່ຽວກັບການສ້າງວິຊາການຂັ້ນບ້ານ ຄືບໜ້າໄປ 30 % ລໍຖ້າຂໍ້ຕົກລົງຂອງລັດຖະມົນຕີກະຊວງສຶກສາ.
4. ສືບຕໍ່ວຽກງານຄໍາປະກັນ ແລະ ຄວບຄຸມຄຸນນະພາບ ຄືບໜ້າໄປ 75 % ຍັງກະກຽມເອກະສານເພື່ອສົ່ງໃຫ້ຂັ້ນເມືອງ.
5. ເຂົ້າຮ່ວມການປະເມີນການຈັດຊື້ ແບບຊຸມຊົນ ແລະ ເຂົ້າຮ່ວມການມອບເຄື່ອງຊ່ວຍເຫລືອຈາກສະມາຄົມຊ່ວຍເຫລືອເດັກນ້ອຍຂອງປະເທດຍີ່ປຸ່ນຢູ່ ຊຶ່ງມີເຄື່ອງນຸ່ງຫົ່ມ, ລົດຖີບໃຫ້ແກ່ນັກຮຽນ, ເຄື່ອງນຸ່ງຫົ່ມຄູ ແລະ ເຄື່ອງນຸ່ງຫົ່ມຊາວບ້ານໃຫ້ແກ່ບ້ານຫ້ວຍກະ, ບ້ານກັນວາງ ເມືອງປາກແບ່ງ ແຂວງ ອຸດົມໄຊ ແລະ ອີກຈຳນວນໜຶ່ງແມ່ນໄດ້ມອບ ເຄື່ອງນຸ່ງຫົ່ມນັກຮຽນ, ເຄື່ອງນຸ່ງຫົ່ມຄູ ແລະ ເຄື່ອງນຸ່ງຫົ່ມຊາວບ້ານ ໃຫ້ບ້ານ ຕີນຕົກ ກຸ່ມເພຍລໍເກົ້າ ບ້ານນາລໍາ ກຸ່ມນາລໍາ ເມືອງໃໝ່ ແຂວງຜົ້ງສາລີ.

ການມອບເຄື່ອງນຸ່ງຫົ່ມໃຫ້ແກ່ນັກຮຽນ, ຄູອາຈານ ແລະ ພໍ່ແມ່ປະຊາຊົນໃນດັ່ງກ່າວມາຂ້າງເທິງນີ້ ລວມມູນຄ່າທັງໝົດ 80 ລ້ານກວ່າກີບ ເຊິ່ງການນໍາຂອງແຂວງ ແລະ ເມືອງກໍ່ໄດ້ສະແດງຄວາມຂອບໃຈນໍາຜູ້ຕ່າງໜ້າມູນລະນິທິຊ່ວຍເຫລືອເດັກນ້ອຍລາວຈາກປະເທດຍີ່ປຸ່ນ ພ້ອມກັນນັ້ນກໍ່ໄດ້ມອບໃບຍ້ອງຍໍ ຂັ້ນເມືອງ ແລະ ຂັ້ນແຂວງອີກດ້ວຍ. ຊຶ່ງຜູ້ຕ່າງໜ້າມູນລະນິທິເອງກໍ່ມີຄວາມພາກພູມໃຈຫລາຍທີ່ໄດ້ເຫັນເຄື່ອງບໍລິຈາກໄປຮອດມືຄອບຄົວຜູ້ທຸກຍາກທີ່ຢູ່ເຂດຊົນນະບົດ ແລະ ຫ່າງໄກສອກຫລີກ ພ້ອມທັງໃຫ້ຄໍາໝັ້ນສູງຕໍ່ການນໍາຂອງແຂວງວ່າ: ການມອບເຄື່ອງຄັ້ງນີ້ແມ່ນຄັ້ງປະຖົມມະເລີກ ແຕ່ຄິດວ່າຈະບໍ່ແມ່ນຄັ້ງສຸດທ້າຍ.

ຄ. ພະແນກຕິດຕາມ - ປະເມີນຜົນ

ຄ.1. ວຽກງານແຜນທີ່

1. ສືບຕໍ່ສ້າງແຜນທີ່ ຮອບວຽນ 9-10 ຂອງ 10 ແຂວງ ທລຍ (ລະດັບເມືອງ) ແລະ ກະກຽມສິ່ງໃຫ້ ທລຍ ແຂວງຕ່າງໆ ເພື່ອກວດຄືນ.
2. ລົງຕິດຕາມກວດກາ ການປ້ອນຂໍ້ມູນເຂົ້າ ຖານຂໍ້ມູນ ແລະ ວຽກກວດກາທີ່ຕັ້ງ ແລະ ຊີ້ໂຄງການຍ່ອຍ ຮອບວຽນ 9-10 ຢູ່ 4 ແຂວງພາກໃຕ້ 24 ກັນຍາ - 05 ຕຸລາ 2013.
3. ກະກຽມແຜນທີ່ ສະແດງ ໃນເດືອນ ຕຸລາ 2013 (ທີ່ຕັ້ງໂຄງການ ຂອງ ທລຍ I-II (ຮອບວຽນ 1 - 10) ແລະ ແຜນທີ່ ໂຄງການຂອງ LUFSSIP 3A Cycle 8-9 ແລະ 3B ແຜນທີ່ລະດັບປະເທດ.

ຄ.2. ວຽກງານ ກສກ (ກົນໄກສະແດງຄຳຄິດຄຳເຫັນ ແລະ ແກ້ໄຂຂໍ້ຂັດແຍ່ງ)

1. ຊ່ວຍເຮັດບົດສະຫລຸບຫຍໍ້ການຈັດຕັ້ງປະຕິບັດຂອງ ທລຍ ທີ່ໄດ້ຮັບການສະໜັບສະໜູນຈາກທະນາຄານ ໂລກ ແລະ ອົງການຮ່ວມມືເພື່ອການພັດທະນາຂອງປະເທດສະວິດເຊີແລນແຕ່ປີ 2008 ຈົນເຖິງປະຈຸບັນ.
2. ຕິດຕາມ ແລະ ຕອບຮັບ ຄຳຄິດເຫັນຜ່ານທາງອີເມລ, ສາຍດ່ວນ 161 ແລະ ການລາຍງານຄວາມຄືບໜ້າ ຂອງການຈັດຕັ້ງປະຕິບັດວຽກງານ ກສກ ໃນ 10 ແຂວງເປົ້າໝາຍຂອງ ທລຍ.
3. ເຮັດບົດສະຫລຸບການຈັດຕັ້ງປະຕິບັດໜ້າວຽກຂອງ ທລຍ ປະຈຳເດືອນ ກັນຍາ 2013.
4. ຊ່ວຍເຮັດບົດລາຍງານ Semi-annual report (ເດືອນຕຸລາ 2012 - ເດືອນມີນາ 2013)
5. ສົ່ງບົດລາຍງານ ກສກ ເດືອນມິຖຸນາ, ກໍລະກົດ ແລະ ເດືອນສິງຫາ 2013 ໃຫ້ຊ່ຽວຊານທີ່ມາຈາກ ທະນາຄານໂລກ.
6. ກະກຽມບົດລາຍງານ ກສກ ແຕ່ເດືອນຕຸລາ 2012- ເດືອນ ກັນຍາ 2013 ເພື່ອປະກອບເຂົ້າໃນບົດລາຍ ງານປະຈຳປີ.
7. ສະຫຼຸບ ແລະ ເຮັດບົດລາຍງານລວມ ຄວາມຄືບໜ້າຂອງໜ້າວຽກ ກສກ ຂອງ ປະຈຳເດືອນ ກັນຍາ 2013 ສິ່ງໃຫ້ພາກສ່ວນທີ່ກ່ຽວຂ້ອງ ເຊິ່ງໃນໃນເດືອນ ກັນຍາ 2013 ນີ້ມີຈຳນວນຄຳຄິດເຫັນທັງໝົດແມ່ນ 1,744 ຄຳຄິດເຫັນ ໃນນັ້ນ 13 ຄຳຄິດເຫັນແມ່ນໄດ້ຮັບຈາກ ຕູ້ຮັບຄຳຄິດເຫັນຈາກ 10 ແຂວງເປົ້າໝາຍ; 1,710 ຄຳຄິດເຫັນແມ່ນຈາກສາຍດ່ວນ 161 ແລະ 21 ຄຳຄິດເຫັນແມ່ນຈາກອີເມລ ຊຶ່ງຄຳຄິດເຫັນທີ່ໄດ້ຮັບຈາກ ສາຍດ່ວນ 161 ແລະ ອີເມລນັ້ນມີພຽງ 2 ຄຳຄິດເຫັນທີ່ກ່ຽວພັນກັບວຽກຂອງ ທລຍ ລາຍລະອຽດດັ່ງຕາ ຕະ ລາງລຸ່ມນີ້:

ຕາຕະລາງສັງລວມຄຳຄິດເຫັນ ເດືອນ ກັນຍາ 2013

ຄຳຄິດເຫັນທີ່ໄດ້ຮັບ	ສາຍດ່ວນ 161	ອີເມລ	ຕູ້ຮັບຄຳຄິດເຫັນ							
			ຊຂ	ຊກ	ອຕປ	ສລວ	ຫຼນທ	ສຂ	ຫພ	ລວມ
ຕ້ອງການຂໍ້ມູນເພີ່ມເຕີມ	-	-	-	-	-	-	-	-	-	-
ຂໍທິນຊ່ວຍເຫລືອ	-	-	-	-	-	9	-	-	-	9
ຂອບໃຈ ທລຍ	1	-	-	-	-	4	-	-	-	5
ຮ້ອງຮຽນກ່ຽວກັບວຽກ ທລຍ	1	-	-	-	-	-	-	-	-	1
ຄຳຄິດເຫັນທີ່ບໍ່ກ່ຽວຂ້ອງກັບ ທລຍ	1,708	21	-	-	-	-	-	-	-	1,729
ລວມ	1,710	21	-	-	-	13	-	-	-	1,744
ລວມ ຄຳຄິດເຫັນທີ່ກ່ຽວກັບ ທລຍ	2	-	-	-	-	13	-	-	-	15

ອີງຕາມຕາຕະລາງຂ້າງເທິງຄຳຄິດເຫັນທີ່ກ່ຽວຂ້ອງກັບ ທລຍ ແມ່ນມີ 15 ຄຳຄິດເຫັນໃນນັ້ນ ມີ 1 ຄິດຄຳ ເຫັນແມ່ນຄຳຮ້ອງຮຽນ ຜ່ານ ທາງສາຍດ່ວນ 161 ຈາກແຂວງ ອຸດົມໄຊ ເມືອງນາໝີ ກຸ່ມພູເຄືອງ ບ້ານຫ້ວຍ ຊອນ ເນື່ອງຈາກຊຸມຊົນມີຄວາມຂ້ອງໃຈໃນໂຄງການກໍ່ສ້າງນ້ຳລິນ ເຊິ່ງໃນເບື້ອງຕົ້ນໄດ້ວ່າຈະສ້າງ 25 ກິໂລແມັດແຕ່ຕົວ ຈິງສ້າງ 21 ກິໂລແມັດ ປັດຈຸບັນບັນຫາດັ່ງກ່າວແມ່ນໄດ້ຮັບການແກ້ໄຂແລ້ວ ແລະ ຊຸມ ຊົນເອງກໍ່ພໍໃຈກັບການການແກ້ໄຂບັນຫາດັ່ງກ່າວ.

ສຳຫລັບ 3 ແຂວງໃໝ່ ຜຶ່ງສາລີ, ຫລວງພະບາງ ແລະ ອຸດົມໄຊ ກຳລັງຢູ່ໃນຂັ້ນຕອນການຕິດຕັ້ງຕໍ່ ຮັບຄຳຄິດຄຳເຫັນ ແລະ ຍັງບໍ່ມີການເຄື່ອນໄຫວລົງເປີດຕັ້ງເທື່ອ ຄວາມຄືບໜ້າແມ່ນຈະລາຍງານໃນງານ ເດືອນຕໍ່ໄປ.

ຄ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS)

1. ປຸງແຕ່ງຂໍ້ມູນເລີ້ມແຕ່ ຮອບວຽນ1 ເຖິງ ຮອບວຽນ 10 ກ່ຽວກັບ: ຈານວນໂຄງການຍ່ອຍ, ງົບປະມານ, ຜູ້ ໄດ້ຮັບຜົນປະໂຫຍດ, ບ້ານທີ່ໄດ້ຮັບຜົນປະໂຫຍດ, ຂະແໜງການຕ່າງໆທີ່ໄດ້ຈັດຕັ້ງປະຕິບັດໃນແຕ່ລະ ແຂວງ, ເພື່ອກະກຽມວາງສະແດງໃນງານສັບປະດາລຶບລ້າງຄວາມທຸກຍາກແຫ່ງຊາດ ໃນວັນທີ 17-22 ຕຸລາ 2013.
2. ລົງສະໜັບສະໜູນ ການຈັດຕັ້ງປະຕິບັດວຽກງານການປ້ອນຂໍ້ມູນຂອງທີມງານແຂວງ ຮອບວຽນ9,10 ເພື່ອໃຫ້ສຳເລັດພາຍໃນເດືອນ ຕຸລາ 2013.
3. ສັງລວມລະຫັດໂຄງການຍ່ອຍ ເພື່ອສະໜອງໃຫ້ແກ່ ພະແນກຈັດຊື້ຈັດຈ້າງ ກໍ່ຄືຜູ້ໃຫ້ທຶນ.
4. ຕິດຕາມການປ້ອນຂໍ້ມູນເຂົ້າໃນຖານຂໍ້ມູນຂອງທີມງານ ທລຍ ຂັ້ນແຂວງ.

ຄ.4. ວຽກງານວິໄຈ ແລະ ປະເມີນຜົນ

ໃນໄລຍະ 1 ເດືອນຜ່ານມາ, ວຽກງານ ວິໄຈ ແລະ ປະເມີນຜົນ ໄດ້ຈັດຕັ້ງປະຕິບັດວຽກງານຂອງຕົນຕາມ ພາລະບົດບາດ ແລະ ການມອບໝາຍຂອງທີມງານ ບໍລິຫານງານ ທລຍ ສູນກາງ ໃນດ້ານວິຊາສະເພາະ ແລະ ດ້ານສັງຄົມດັ່ງນີ້:

1. **ດ້ານວິຊາສະເພາະແມ່ນສຳເລັດໜ້າວຽກດັ່ງນີ້:**
 - ຈັດກອງປະຊຸມເຈລະຈາຕໍ່ລອງດ້ານລາຄາ ຂອງການປະເມີນການສ້າງຄວາມເຂັ້ມແຂງ ໃຫ້ແກ່ອຳນາດ ການປົກຄອງທ້ອງຖິ່ນ ຂອງບໍລິສັດທີ່ປຶກສາ ມີໄຊເຕັກໂນ. ການເຈລະຈາແມ່ນໄດ້ມີຄຳເຫັນໃຫ້ທາງບໍລິສັດ ທີ່ປຶກສາ ນຳເອົາບົດສະເໜີດ້ານເຕັກນິກໄປແກ້ໄຂບາງຈຸດ ເປັນຕົ້ນແມ່ນ ກອບໄລຍະເວລາ ແລະ ຄະນະ ພະແນກປະເມີນຜົນ, ໃນດ້ານບົດສະເໜີດ້ານການເງິນ ແມ່ນໄດ້ຕົກລົງກັນທີ່ 63,800 ໂດລ້າສະຫະລັດ, ພ້ອມກັນນັ້ນໄດ້ສົ່ງບົດບັນທຶກກອງປະຊຸມໃຫ້ຜູ້ໃຫ້ທຶນ (ທະນາຄານໂລກ) ເພື່ອມີຄຳເຫັນ. ເຖິງແນວໃດກໍ່ ຕາມ, ໃນວັນທີ 1 ຕຸລາ ຜ່ານມານີ້, ຜູ້ໃຫ້ທຶນໄດ້ມີຄຳເຫັນຕໍ່ບົດລາຍງານດັ່ງກ່າວ ແລະ ໄດ້ສະເໜີໃຫ້ທາງ ບໍລິສັດທີ່ປຶກສາ ແຍກລາຍລະອຽດ ດ້ານການເງິນເພື່ອຍົກໃຫ້ເຫັນການໃຊ້ຈ່າຍໃນແຕ່ລະໜ້າວຽກ ແລະ ມອບໃຫ້ ຄະນະຮັບຜິດຊອບຈາກທ້ອງຖານ ທລຍ ກວດກາກ່ອນສະເໜີຫາຜູ້ໃຫ້ທຶນ ເພື່ອດຳເນີນການໃນ ຂັ້ນຕອນຕໍ່ໄປ.

- ສໍາເລັດອອກແບບລະບົບການຄຸ້ມຄອງຜົນກະທົບ ແລະ ຜົນໄດ້ຮັບເພື່ອຮັບໃຊ້ເຂົ້າໃນວຽກງານຂອງ ໂຄງການ LONG ພ້ອມກັນນັ້ນກໍ່ໄດ້ນໍາສະເໜີເພື່ອປຶກສາຫາລືກັບທີມງານໂຄງການ LONG ແລ້ວ, ພາຍຫຼັງສໍາເລັດການປຶກສາຫາລື ກໍ່ໄດ້ມີການດັດແກ້ ແລະ ແປເປັນສອງພາສາແລ້ວ (ລາວ-ອັງກິດ), ມາ ຮອດວັນທີ 1 ຕຸລາ 2013 ໄດ້ສົ່ງຮ່າງສະບັບປັບປຸງໃຫ້ທີມງານ LONG ເປັນທີ່ຮຽບຮ້ອຍແລ້ວ ເພື່ອໃຫ້ ເຂົາເຈົ້າຂຶ້ນແຜນ ແລະ ກະກຽມຝຶກອົບຮົມການນໍາໃຊ້ໃຫ້ແກ່ພະນັກງານຂັ້ນແຂວງ ແລະ ຂັ້ນເມືອງ ໃຫ້ ສໍາເລັດໂດຍໄວ.
- ໄດ້ສັງລວມຂໍ້ມູນກ່ຽວກັບການຈັດຕັ້ງປະຕິບັດໂຄງການຍ່ອຍຂອງ ທລຍ ໄລຍະ 2 ເພື່ອກະກຽມໃຫ້ ແກ່ການປະເມີນເຄິ່ງໄລຍະການຈັດຕັ້ງປະຕິບັດໂຄງການ ເຊິ່ງຄາດວ່າຈະຖືກດໍາເນີນການໃນຕົ້ນເດືອນ ມັງກອນ 2014 ທີ່ຈະມາເຖິງນີ້. ເຖິງແນວໃດກໍ່ຕາມ, ການກະກຽມຂໍ້ມູນດັ່ງກ່າວແມ່ນສໍາເລັດພຽງແຕ່ 10% ເທົ່ານັ້ນ ສ່ວນທີ່ຄົງຄ້າງແມ່ນຈະໄດ້ສືບຕໍ່ສັງລວມຕໍ່ໄປໃຫ້ສໍາເລັດ,

2. ດ້ານສັງຄົມແມ່ນສໍາເລັດໜ້າວຽກດັ່ງນີ້:

ໄດ້ຮັບການມອບໝາຍຈາກຄະນະຈັດຕັ້ງ ທລຍ ຂັ້ນສູນກາງ ໃຫ້ຮັບຜິດຊອບວຽກງານຊາວໜຸ່ມ ພາຍ ໃນການຈັດຕັ້ງ ທລຍ ເພື່ອເຮັດໜ້າທີ່ນໍາພາການເຄື່ອນໄຫວວຽກງານຊາວໜຸ່ມ ແລະ ຂະບວນການທາງ ສັງຄົມອື່ນໆ ຕາມຄວາມເໝາະສົມ.

໑. ພະແນກບໍລິຫານ-ການເງິນ

໑.1. ວຽກງານຈັດຕັ້ງ

1. ການຮັບສະໝັກຕໍາແໜ່ງ Market Study Consultant ຂອງໂຄງການປັບປຸງຊີວິດການເປັນຢູ່ ເພື່ອຄ້າ ປະກັນທາງດ້ານໂພສະນາການ (ຄປພ): ປະຈຸບັນກໍາລັງຢູ່ໃນຂັ້ນຕອນການປະເມີນຊີວະປະຫວັດຂອງຜູ້ສະ ໝັກ, ເຫັນວ່າມີຜູ້ຜ່ານເຂົ້າໃນບັນຊີສັ້ນ 3 ທ່ານ. ຜູ້ທີ່ຜ່ານເຂົ້າບັນຊີສັ້ນ ໄດ້ຮັບການແຈ້ງ ເພື່ອສົ່ງບົດສະເໜີ ຫລື ແຜນວຽກງານຈັດຕັ້ງປະຕິບັດວຽກດັ່ງກ່າວ ໃຫ້ແກ່ຄະນະກຳມະການ. ຄາດວ່າການປະເມີນຜົນສຸດ ທ້າຍຈະສາມາດສະຫລຸບໄດ້ໃນອາທິດທີ 3 ຂອງເດືອນຕຸລາ 2013.
2. ການກະກຽມປະກາດຮັບສະໝັກພະນັກງານ ຄປພ ຢູ່ 3 ເມືອງໃໝ່ (ຊໍາໃຕ້, ຊຽງຄໍ້, ນອງ): ປະຈຸບັນ ກໍາລັງປະກາດຮັບສະໝັກຢູ່ທາງຂັ້ນສູນກາງ, ແຂວງ ແລະ ເມືອງ. ມີບົດຮັບສະໝັກແມ່ນ 21 ຕຸລາ 2013 ຄາດວ່າພະນັກງານໃໝ່ຈະຖືກບັນຈຸໃນກາງເດືອນພະຈິກ 2013.

໑.2. ວຽກງານຈັດຊື້-ຈັດຈ້າງ

1. ກວດກາເອກະສານປະມຸນສົມທຽບລາຄາກາງ ສໍາລັບການສ້ອມແປງຫ້ອງການ ທລຍ ເມືອງ ແລະ ຫ້ອງ ການ ທລຍ ແຂວງ ຂອງແຂວງ ອຸດົມໄຊ ຢູ່ໃນຂັ້ນຕອນການເຊັນສັນຍາ ແລະ ການດໍາເນີນການກໍ່ສ້າງ.
2. ກວດກາເອກະສານປະມຸນສົມທຽບລາຄາກາງ ສໍາລັບການສ້ອມແປງຫ້ອງການ ທລຍ ເມືອງຂວາ ແລະ ຫ້ອງການ ທລຍ ແຂວງ ຂອງແຂວງ ຜົ້ງສາລີ ຢູ່ໃນຂັ້ນຕອນການກະກຽມເອກະສານປະມຸນສົມທຽບລາຄາ ຢູ່ຂັ້ນແຂວງ.
3. ພົວພັນເອົາເອກະສານຂໍຈົດທະບຽນສັນຍາ ແລະ ເອກະສານຢັ້ງຢືນການເສຍອາກອນ ຈາກບໍລິສັດສໍາລັບ ການຈັດຊື້ ກ້ອງຖ່າຍຮູບ ຈໍານວນ 64 ໜ່ວຍ ສໍາລັບພະນັກງານວິຊາການຂອງ ທລຍ ແລ້ວດໍາເນີນຂັ້ນ ຕອນການຂໍເບີກຈ່າຍ ຄືບຫນ້າໄປ 90 % ແລະ ຢູ່ໃນຂັ້ນຕອນລໍຖ້າຈ່າຍເງິນ.

4. ສໍາລັບການຈັດຊື້ອຸປະກອນການແພດ ຂອງບ້ານ ດາກປຣາຫລັກຊາວ ເມືອງດາກຈິງ ແຂວງ ເຊກອງ ຕາມ ການມອບສິດຂອງທີມງານກຸ່ມບ້ານ ມີຄວາມຄືບໜ້າ 80 % ແລະ ຢູ່ໃນຂັ້ນຕອນການຈັດສົ່ງສິນຄ້າ ແລະ ການຂໍເບີກຈ່າຍເງິນ.
5. ການຈັດຊື້ອຸປະກອນການຮຽນການສອນຂອງບ້ານປີໄຮ່, ເມືອງ ສະໜ້ວຍ ແຂວງ ສາລະວັນ ຄືບໜ້າ 90 % ແລະ ລໍຖ້າການຈ່າຍເງິນ ເພາະເປັນໂຄງການທຶນສົມທົບຈາກລັດຖະບານ.
6. ສໍາລັບການປະມຸນຈັດຊື້ ສໍາລັບອຸປະກອນການແພດ ບ້ານລະໄກ, ເມືອງນອງ, ແຂວງສະຫວັນນະເຂດ ຄືບໜ້າ 90 % ລໍຖ້າການຈ່າຍເງິນເພາະເປັນໂຄງການທີ່ມີທຶນສົມທົບຈາກລັດຖະບານ.
7. ສໍາລັບການປະມຸນໂຄງການກໍ່ສ້າງຂົວອູ່ 3 ແຫ່ງ ຂອງເມືອງນາແລ ແລະ ເມືອງລອງແຂວງຫລວງນໍ້າທາຄືບໜ້າ 50 % ແລະ ຢູ່ໃນຂັ້ນຕອນການເຊັນສັນຍາ ແລະ ການດໍາເນີນການກໍ່ສ້າງ.
8. ສໍາລັບການປະມຸນໂຄງການກໍ່ສ້າງຝາຍນໍ້າລິ້ນ ແລະ ຂົວຈົມ ຢູ່ກຸ່ມບ້ານນາລໍາ ເມືອງໃໝ່ ແຂວງ ຜົ້ງສາລີ ຄືບໜ້າ 50 % ແລະ ຢູ່ໃນຂັ້ນຕອນການເຊັນສັນຍາ ແລະ ການດໍາເນີນການກໍ່ສ້າງ.
9. ກະກຽມຂໍ້ມູນຕ່າງໆຂອງໂຄງການຍ່ອຍ ສໍາລັບທຶນສົມທົບລັດຖະບານ ສົ່ງໃຫ້ຫົວໜ້າພະແນກບໍລິຫານ ແລະ ການເງິນ ເພື່ອສົ່ງຕໍ່ໃຫ້ຜູ້ໃຫ້ທຶນຄືບໜ້າ 90 % ຍັງເຫລືອຂໍ້ມູນຂອງ ແຂວງ ສາລະວັນ.
10. ການປະມຸນຈັດຊື້ເຄື່ອງໃຊ້ຫ້ອງການ ທລຍ ສູນກາງ ຄືບໜ້າໄປ 80 % ແລະ ພວມຢູ່ໃນຂັ້ນຕອນການກະ ກຽມເອກະສານສັນຍາ.
11. ການຜະລິດເສື້ອຍືດ ທລຍ II ຄືບໜ້າໄປ 90 % ແລະ ກະກຽມການເບີກຈ່າຍເງິນ.
12. ການຜະລິດແຜ່ນພາບໂຄສະນາແບບມີຂາຕັ້ງ X-Banner ສໍາເລັດ.
13. ການຈັດພິມແຜ່ນໂຄສະນາການຈັດຕັ້ງປະຕິບັດ ແລະ ບູລະນະສ້ອມແປງສໍາເລັດ.
14. ສໍາເລັດການດໍາເນີນຂະບວນການວ່າຈ້າງບໍລິສັດທີ່ປຶກສາ ກ່ຽວກັບ PRF Video/TV Making ກັບ ບໍລິສັດ INSMAI (HUMA) LAO ໃນມູນຄ່າສັນຍາ USD 14,995.50 ໂດຍນໍາໃຊ້ການປະມຸນຮູບ ແບບ Single Source.
15. ສໍາເລັດການດໍາເນີນຂະບວນການວ່າຈ້າງບໍລິສັດທີ່ປຶກສາ ກ່ຽວກັບ Technical and Cost Effectiveness Study ພາຍໃຕ້ໂຄງການ PRF ກັບບໍລິສັດ Lao-Asie Consulting Group ໃນ ມູນຄ່າສັນຍາ USD 78,000 ໂດຍນໍາໃຊ້ການປະມຸນຮູບແບບ Consultant Qualification Selection.
16. ສໍາເລັດການລົງເກັບກໍາຂໍ້ມູນ ກ່ຽວກັບວິທີການດໍາເນີນຂັ້ນຕອນການປະມຸນຈັດຊື້ ຢູ່ແຂວງ ທົດລອງ 3 ແຂວງ (ຫລວງພະບາງ, ອຸດົມໄຊ, ແລະ ຜົ້ງສາລີ) ຕາມ Aide Memoire ຄັ້ງວັນທີ 17 ພຶດສະພາ - 4 ມິຖຸນາ 2013 ຂອງທີມງານ PMT.
17. ດໍາເນີນການວ່າຈ້າງບໍລິສັດທີ່ປຶກສາ ສໍາລັບ Technical Audit Component 3 ພາຍໃຕ້ໂຄງການ LUFSSIP, ຄືບໜ້າໄປ 50 % ກໍາລັງດໍາເນີນການປະເມີນ ແລະ ສະເໜີຂໍອະນຸມັດ ຈາກຜູ້ໃຫ້ທຶນ.

1.3. ວຽກງານການເງິນ

1. ສໍາເລັດການຊໍາລະເງິນປະຈໍາເດືອນ ກໍລະກົດ 2013 ຂອງ JSDF.
2. ສືບຕໍ່ຕິດຕາມການເບີກຈ່າຍເງິນໂຄງການຍ່ອຍຮອບວຽນ 9 ແລະ 10.
3. ສືບຕໍ່ຕິດຕາມທຶນສົມທົບຈາກລັດຖະບານ ສືບຕໍ່ຕິດຕາມຍັງບໍ່ທັນສໍາເລັດ.
4. ສໍາເລັດບົດລາຍງານ ເດືອນສິງຫາ, ເດືອນກັນຍາ 2013.

ຈ. ໂຄງການບັບປຸງຊີວິດການເປັນຢູ່ ເພື່ອຄຳປະກັນດ້ານໄພສະນາການ (ໂຄງການ LONG)

ຈ.1 ວຽກບໍລິຫານ ແລະ ແຜນການ

1. ໄດ້ສຳເລັດການສ້າງແຜນວຽກ ແລະ ງົບປະມານປະຈຳປີທີ່ປະກອບມີ (ແຜນການສືບຕໍ່ຈັດຕັ້ງປະຕິບັດຢູ່ບ້ານເປົ້າຫມາຍທົດລອງ 6 ບ້ານເກົ່າ, ແຜນຂະຫຍາຍຮອບວຽນ 2 ຈຳນວນ 44 ບ້ານ, ແຜນການຂະຫຍາຍຮອບວຽນທີ 3 ຈຳນວນ 80 ບ້ານ, ແຜນການສ້າງຄວາມເຂັ້ມແຂງໃຫ້ແກ່ພະນັກງານໂຄງການ, ແຜນການຈັດຊື້ຈັດຈ້າງ ແລະ ບັນຈຸພະນັກງານ, ແຜນການພັດທະນາເຄື່ອງມືການສື່ສານ.
2. ສຳເລັດການສ້າງລະບົບການຕິດຕາມປະເມີນຜົນ (MIS).
3. ສຳເລັດການສ້າງຮ່າງບົດລາຍງານ ຄວາມຄືບໜ້າປະຈຳໄຕມາດຂອງໂຄງການໂດຍພື້ນຖານ.
4. ດ້ານກົດຈະກຳການສ້າງລາຍຮັບຂອງສະມາຊິກກຸ່ມ ກຊກ ບ້ານສະແກງ ແຂວງສະຫວັນນະເຂດ ໃນປະຈຸບັນ ສະມາຊິກ ກຊກ ໄດ້ສຳເລັດກຳສ້າງຄອກ ແລະ ໄດ້ມີການສະໜອງແນວພັນໄກ່ໃຫ້ແກ່ 5 ຄອບຄົວ ຈຳນວນໄກ່ 250 ໂຕ ພ້ອມດ້ວຍອຸປະກອນ ແລະ ອາຫານໄກ່.
5. ການປູກສາລີ, ໄດ້ຂາຍຜົນຜະລິດແລ້ວເປັນເງິນ 459,000 ກີບ.
6. ການທ້ອນເງິນ, ກຸ່ມບ້ານສະອິຕ້ອນມີ ກຸ່ມ ກຊກ ທັງໝົດ 21 ກຸ່ມ.

ຈ.2 ວຽກໄພສະນາການ

1. ສືບຕໍ່ຮ່າງບົດບັນທຶກຄວາມເຂົ້າໃຈ MOU ຮ່ວມກັບກະຊວງສາທາລະນະສຸກ.
2. ຈັດຊຸດຝຶກອົມຮົມຄຸ້ມຄອງບໍລິຫານ ໃຫ້ສະໂມສອນໄພຊະນາການບ້ານ ແລະ ຄຸ້ມຄອງບໍລິຫານທຶນໝູນວຽນກົດຈະກຳລາຍຮັບສະໂມສອນໄພຊະນາການບ້ານ ໃຫ້ພະນັກງານ LONG ເມືອງ, ບ້ານ ແລະ ແຂວງ ສະຫວັນນະເຂດ.
3. ຈັດຝຶກອົບຮົມກົດຈະກຳລາຍຮັບ ການປຸງແຕ່ງຜະລິດຕະພັນກະສິກຳ ແລະ ອາຫານປະຈຳວັນໃຫ້ສະມາຊິກສະໂມສອນໄພຊະນາການບ້ານ ຈຳນວນ 6 ບ້ານ ມີຜູ້ເຂົ້າຮ່ວມ 172 ຈາກບ້ານ ສະແກງ, ແກ້ງກີ, ຫວຍສາແທນຮິງ, ສາກິກ ດອນຄຸນເມືອງວຽງທອງ ແລະ ເມືອງເຊໂປນ ແຂວງ ສະຫວັນນະເຂດ.
4. ຈັດຊຸດອົບຮົມສະມາຊິກສະໂມສອນໄພຊະນາການບ້ານ ໃຫ້ພະນັກງານໂດຍສົມທົບກັບກະຊວງສາທາລະນະສຸກມີຜູ້ເຂົ້າຮ່ວມ 47 ທ່ານ.

ຈ.3 ວຽກບັບປຸງຄຸນນະພາບຊີວິດການເປັນຢູ່

1. ຈັດສັນ ແລະ ກະກຽມຜະລິດຕະພັນຂອງຊາວບ້ານ ທີ່ຈະໄດ້ໄປວາງສະແດງວັນຫັດຖະກຳຂອງແຂວງຫົວພັນ ທີ່ເມືອງຊຳເໜືອ ໃນເດືອນ ຕຸລາ 2013.
2. ຈັດຕັ້ງປະຕິບັດຫ້ອງວາງສະແດງ ແລະ ຫ້ອງຂາຍສິນຄ້າຜະລິດຕະພັນຊາວບ້ານ ໃຫ້ແກ່ສະຫະພັນແມ່ຍິງເມືອງ ວຽງທອງ ແຂວງ ຫົວພັນ.
3. ຕິດຕາມກວດກາ ຄວາມຄືບໜ້າຂອງກົດຈະກຳຕ່າງໆທີ່ໄດ້ປະຕິບັດໄປແລ້ວທັງ 2 ເມືອງຄື ວຽງທອງ ແລະ ເຊໂປນ ແລະ ຕິດຕາມກົດຈະກຳທີ່ຈະເຮັດໃໝ່ຂອງ ຈຳນວນ 6 ບ້ານ ທີ່ໄດ້ອະນຸມັດແລ້ວ.

ສະຫລຸບລວມແລ້ວຜ່ານການຈັດຕັ້ງປະຕິບັດວຽກງານຂອງ LONG ໃນໜຶ່ງເດືອນຜ່ານມາໄດ້ຮັບການຮ່ວມ ມື ແລະ ສະໜັບສະໜູນເປັນຢ່າງ ຈາກອົງການຈັດຕັ້ງທີ່ກ່ຽວຂ້ອງ ກໍຄືພາກລັດ ແລະ ຜູ້ໃຫ້ທຶນ ເຊິ່ງສັງເກດໄດ້ຈາກການຕິດຕາມ, ໃຫ້ຄຳແນະນຳຢ່າງເປັນໄລຍະ ແລະ ຕໍ່ເນື່ອງ ນອກນັ້ນທາງໜ່ວຍງານຍັງພະຍາຍາມ ຜະລິດຄຸ້ມມືໃນການ ຈັດຕັ້ງປະຕິບັດ ໃນທາງມະຫາພາກ ແລະ ພາກສະໜາມ ສ່ວນຜົນໄດ້ຮັບ

ຂອງກິດຈະກຳ ແມ່ນມີທ່າອ່ຽງດີຂຶ້ນເລື້ອຍ ເຊິ່ງສາມາດສັງເກດໄດ້ຈາກ ຈຳນວນເງິນທ້ອນຂອງຊຸມຊົນ ແມ່ນ ເພີ່ມຂຶ້ນຢ່າງຕໍ່ເນື່ອງ

ເຊິ່ງທ້າທາຍນັ້ນແມ່ນມີຢູ່ເລັກນ້ອຍເຊັ່ນ: ການຄັດເລືອກເອົາສະມາຊິກ ທີ່ຈະເຂົ້າມາຮັບການຝຶກ ອົບຮົມ ໃນແຕ່ລະຄັ້ງ ຍັງມີຄວາມຫຍຸ້ງຍາກ ເນື່ອງຈາກ ຊາວບ້ານ ຂາດຄວາມສາມາດ ໃນການ ຂຽນ ແລະ ອ່ານພາສາລາວ ສ່ວນການຜະລິດຄູ່ມືຕ່າງໆ ຍັງຕ້ອງການໃຫ້ມີການບັບປຸງອີກຫຼາຍຢ່າງ ເພື່ອໃຫ້ມີຄຸນ ນະພາບ ແລະ ແທດເໝາະ ກັບແຕ່ລະທ້ອງຖິ່ນ ນອກນີ້ຍັງມີຜົນກະທົບຈາກໄພທຳມະຊາດ ຍັງສິ່ງຜົນເສຍ ຫາຍ ຕໍ່ການກິດຈະກຳຂອງຊາວບ້ານ ເຊັ່ນ: ນຳຖ້ວມໜອງປາ ເປັນຕົ້ນ.

VI. ແຜນດຳເນີນງານ ແຕ່ວັນທີ 01-31 ຕຸລາ 2013 ຂອງແຕ່ລະພະແນກ

ກ. ພະແນກພັດທະນາຊຸມຊົນ

ກ.1. ວຽກງານເສີມສ້າງຄວາມເຂັ້ມແຂງໃຫ້ແກ່ຊຸມຊົນ ແລະ ອຳນາດການປົກຄອງທ້ອງຖິ່ນ

1. ຊຸກຍູ້ເຂົ້າຮ່ວມການຝຶກອົບຮົມແຜນພັດທະນາບ້ານ ແລະ ກຸ່ມບ້ານ ແຂວງ ອຸດົມໄຊ ແລະ ແຂວງ ຜົ້ງສາລີ.
2. ຕິດຕາມການປ້ອນຂໍ້ມູນໃຫ້ກັບໜ່ວຍງານປະເມີນຜົນ ເພື່ອຮັບປະກັນການຕື່ມແບບຟອມຕ່າງໆຂອງ ພະນັກງານພັດທະນາຊຸມຊົນຂັ້ນເມືອງ.
3. ລົງເບິ່ງການທົບທວນຕົວຈິງແຜນພັດທະນາບ້ານ/ກຸ່ມບ້ານ ຈຳນວນ 2 ບ້ານຈາກແຂວງ ອຸດົມໄຊ ແລະ ແຂວງ ຫົວພັນ.
4. ກວດກາການເກັບມ້ຽນເອກະສານຂອງພະນັກງານພັດທະນາຊຸມຊົນຂັ້ນ ແຂວງ/ເມືອງ ເພື່ອໃຫ້ເຂົ້າລະບົບ.
5. ຈັດກອງປະຊຸມແລກປ່ຽນບົດຮຽນ ກ່ຽວກັບການທົບທວນແຜນພັດທະນາບ້ານ ແລະ ກຸ່ມບ້ານ ລະຫວ່າງ ພະນັກງານ, ຊ່ຽວຊານ ແລະ ພະນັກງານ ພະແນກ CD ຢູ່ຂັ້ນສູນກາງ.
6. ຕິດຕາມການຈັດຕັ້ງປະຕິບັດວຽກງານການ ສະແດງຄຳຄິດຄຳເຫັນ ແລະ ແກ້ໄຂບັນຫາຢູ່ແຕ່ລະແຂວງ.
7. ປະສານກັບໜ່ວຍງານ IEC ເລື່ອງການອອກຂ່າວສະປອດໂຄສະນາ ຜ່ານວິທະຍຸກ່ຽວກັບວຽກງານ ກົນໄກ ການສະແດງຄຳຄິດຄຳເຫັນ ແລະ ແກ້ໄຂບັນຫາ.

ກ.2 ວຽກງານກະຈາຍຂໍ້ມູນ - ຂ່າວສານ:

1. ກະກຽມເຄື່ອງມື IEC ເພື່ອວາງສະແດງໃນກອງປະຊຸມສະຫຼອງວັນສັບປະດາລົບລ້າງຄວາມທຸກຍາກ ແຫ່ງ ຊາດ ແລະ ສາກົນ.
2. ກະກຽມຂ່າວເພື່ອລົງຂ່າວອອກທາງວິທະຍຸ ແລະ ໜັງສືພິມ ຈຳນວນ 10 ຫົວຂໍ້ຂ່າວ
3. ຈັດສຳພາດເພື່ອອອກອາກາດທາງວິທະຍຸກະຈາຍສຽງແຫ່ງຊາດ ສຳລັບພະນັກງານ ທລຍ ຂັ້ນແຂວງ, ຂັ້ນ ເມືອງ ແລະ ຜູ້ໄດ້ຮັບຜົນປະໂຫຍດຈາກໂຄງການພາຍໃນ 10 ແຂວງເປົ້າໝາຍຂອງ ທລຍ ແລະ ຂະ ແໜງການກ່ຽວຂ້ອງ ສຳລັບວຽກງານຕິດຕາມການກໍ່ສ້າງ ແລະ ວິທີການເຮັດວຽກຂອງ ທລຍ.
4. ສືບຕໍ່ທົບທວນການຕັດຕໍ່ພິມສາລະຄະດີ ການແນະນຳໂຄງການ ແລະ ການເປັນຜູ້ອຳນວຍຄວາມສະດວກ ຮ່ວມກັບຊ່ຽວຊານຜູ້ຜະລິດສາລະຄະດີຕ່າງກ່າວ.
5. ຜະລິດເຄື່ອງມືສຳລັບວາງສະແດງ ກອງປະຊຸມສະຫຼອງວັນສັບປະດາລົບລ້າງຄວາມທຸກຍາກ 2013.
6. ສ້າງພົດຈະນານຸກົມຮູບ ແລະ ຕັດຕໍ່ວິດີໂອກອງປະຊຸມປະຈຳປີ 2013 ຂອງ ທລຍ.

ກ.3 ບົດບາດຍິງ - ຊາຍ

1. ຝຶກອົບຮົມວຽກງານບົດບາດຍິງຊາຍ ໃຫ້ກັບ ຄະນະ PMT ແລະ ຜູ້ຮັບຜິດຊອບ.
2. ທົບທວນ ຄະນະຜູ້ປະສານງານກຸ່ມບ້ານ ໂດຍໃຫ້ມີແມ່ຍິງເຂົ້າຮ່ວມໃນຄະນະໜ້ອຍສຸດ 50 %.
3. ສ້າງແຜນຈັດຕັ້ງປະຕິບັດວຽກງານ ບົດບາດຍິງຊາຍປະຈຳປີ, ໄຕມາດ ພ້ອມທັງແຜນວຽກເສີມສ້າງຄວາມເຂັ້ມແຂງໃຫ້ພະນັກງານ ທລຍ ໃນດ້ານນີ້ຢ່າງເຕັມທີ່ ກ່ອນການຈັດຕັ້ງປະຕິບັດ ແລະ ລົງໄປເຜີຍແຜ່ໃຫ້ຊຸມຊົນ.

ຂ. ພະແນກວິສະວະກຳ

1. ສືບຕໍ່ຊ່ວຍສຳຫລວດ ແລະ ອອກແບບແຂວງໃຫມ່ ແລະ ອັດຕະປື.
2. ສືບຕໍ່ຕິດຕາມການກໍ່ສ້າງໂຄງການຍ່ອຍຮອບວຽນ10 ທັງ PRF ແລະ LUFSSIP.
3. ລໍຖ້າຂໍ້ຕົກລົງຂອງລັດຖະມົນຕີກະຊວງສຶກສາ ສຳລັບວຽກຮ່ວມມືກັບກົມອາຊີວະ ກ່ຽວກັບການສ້າງວິຊາການຂຶ້ນບ້ານ.
4. ສືບຕໍ່ວຽກງານຄ້ຳປະກັນ ແລະ ຄວບຄຸມຄຸນນະພາບ.
5. ສັງລວມງົບປະມານຮອບວຽນ 11 ໃສ່ຕາຕະລາງສັງລວມ.

ຄ. ພະແນກຕິດຕາມ-ປະເມີນຜົນ

ຄ.1. ວຽກງານແຜນທີ່

1. ສືບຕໍ່ສ້າງແຜນທີ່ ຮອບວຽນ 9 - 10 ຂອງ 10 ແຂວງ ທລຍ (ລະດັບເມືອງ)
2. ສ້າງແຜນທີ່ ສະແດງ ໃນເດືອນ ຕຸລາ 2013 (ທີ່ຕັ້ງໂຄງການ ຂອງ ທລຍ I-II (ຮອບວຽນ 1 - 10) ແລະ ແຜນທີ່ ໂຄງການຂອງ LUFSSIP 3A Cycle 8-9 ແລະ 3B ແຜນທີ່ລະດັບປະເທດ.

ຄ.2. ວຽກງານ ກສກ (ກົນໄກສະແດງຄຳຄິດຄຳເຫັນ ແລະ ແກ້ໄຂຂໍ້ຂັດແຍ່ງ)

1. ຕິດຕາມ ແລະ ຕອບຮັບ ຄຳຄິດເຫັນຜ່ານທາງອີເມລ, ສາຍດ່ວນ 161 ແລະ ການລາຍງານຄວາມຄືບໜ້າຂອງການຈັດຕັ້ງປະຕິບັດວຽກງານ ກສກ ໃນ 10 ແຂວງເປົ້າຫມາຍຂອງ ທລຍ.
2. ສະຫຼຸບ ແລະ ເຮັດບົດລາຍງານລວມ ຄວາມຄືບໜ້າຂອງໜ້າວຽກ ກສກ ປະຈຳເດືອນ ຕຸລາ 2013 ສົ່ງໃຫ້ພາກສ່ວນທີ່ກ່ຽວຂ້ອງ.
3. ສືບຕໍ່ຕິດຕາມການລາຍງານຄວາມຄືບໜ້າຂອງການຕິດຕັ້ງຜູ້ສະແດງຄຳຄິດຄຳເຫັນໃນ 3 ແຂວງໃໝ່ ແຂວງຫລວງພະບາງ, ອຸດົມໄຊ ແລະ ແຂວງ ຜົ້ງສາລີ.
4. ກະກຽມບົດສະຫລຸບການຈັດຕັ້ງປະຕິບັດໜ້າວຽກຂອງ ທລຍ ປະຈຳເດືອນ ຕຸລາ 2013.

ຄ.3. ວຽກງານລະບົບຄຸ້ມຄອງຂໍ້ມູນຂ່າວສານ (MIS)

1. ລົງສະໜັບສະໜູນ ການຈັດຕັ້ງປະຕິບັດວຽກງານການປ້ອນຂໍ້ມູນຂອງພະນັກງານແຂວງ ຮອບວຽນ 9 ແລະ 10 ເພື່ອໃຫ້ສຳເລັດພາຍໃນ ເດືອນຕຸລາ 2013.
2. ປຸງແຕ່ງຂໍ້ມູນເລີ້ມແຕ່ ຮອບວຽນ1 ເຖິງ ຮອບວຽນ 10 ກ່ຽວກັບ: ຈຳນວນໂຄງການຍ່ອຍ, ງົບປະມານ, ຜູ້ໄດ້ຮັບຜົນປະໂຫຍດ, ບ້ານທີ່ໄດ້ຮັບຜົນປະໂຫຍດ, ຂະແໜງການຕ່າງໆທີ່ໄດ້ຈັດຕັ້ງປະຕິບັດໃນແຕ່ລະ

ແຂວງ, ເພື່ອກະກຽມວາງສະແດງໃນງານສັບປະດາລົບລ້າງຄວາມທຸກຍາກແຫ່ງຊາດ ໃນວັນທີ 17-22 ຕຸລາ 2013.

3. ຕິດຕາມການປ້ອນຂໍ້ມູນເຂົ້າໃນຖານຂໍ້ມູນຂອງພະນັກງານ ທລຍ ຂັ້ນແຂວງ.

ຄ.4. ວຽກງານວິໄຈ ແລະ ປະເມີນຜົນ

1. ສືບຕໍ່ຕິດຕາມການປະເມີນ ການສ້າງຄວາມເຂັ້ມແຂງໃຫ້ແກ່ອຳນາດການປົກຄອງທ້ອງຖິ່ນ ຂອງບໍລິສັດທີ່ປຶກສາ ມິໄຊເຕັກໂນ.
2. ຕິດຕາມເອົາບົດລາຍງານ ຜົນການປະເມີນຜົນດ້ານປະສິດທິຜົນ ການຈັດຕັ້ງປະຕິບັດໂຄງການ ຂອງບໍລິສັດທີ່ປຶກສາ ລາວ - ອາຊີ.
3. ດຳເນີນການວິໄຈຄວາມທຸກຍາກ ແລະ ການພັດທະນາຂອງ ທລຍ ໄລຍະ 2 ທຽບກັບເປົ້າໝາຍ ແລະ ແຜນພັດທະນາເສດຖະກິດ - ສັງຄົມ 5 ປີຂອງລັດຖະບານ ແລະ MDGs ເພື່ອເຜີຍແຜ່ໃນກອງປະຊຸມສັບປະດາລົບລ້າງຄວາມທຸກຍາກທີ່ຈະຖືກຈັດຂຶ້ນໃນວັນທີ 20 ຕຸລາ 2013 ນີ້ ໂດຍແມ່ນຄະນະພັດທະນາຊຸມນະບົດ ແລະ ລົບລ້າງຄວາມທຸກຍາກ ຂັ້ນສູນກາງ (ຄພທສ) ເປັນເຈົ້າພາບຈັດງານດັ່ງກ່າວ.
4. ສືບຕໍ່ຮ່າງພາລະບົດບາດ (ToR) ການປະເມີນຄວາມຍືນຍົງ ຂອງໂຄງການຢູ່ບັນດາແຂວງເປົ້າໝາຍເກົ່າຂອງ ທລຍ ເຊິ່ງໄດ້ສຳເລັດການຈັດຕັ້ງປະຕິບັດໃນປີ 2008 (ເມືອງ ແອດ ແລະ ເມືອງສິບເປົ້າ ແຂວງຫົວພັນ, ເມືອງບາຈຽງ, ສຸຂຸມມາ, ມູນລະປະໂມກ, ປະທຸມພອນ ແລະ ເມືອງໂຂງ ແຂວງ ຈຳປາສັກ) ເຊິ່ງຄາດວ່າຈະໃຫ້ສາມາດດຳເນີນການໄດ້ໃນເດືອນ ກຸມພາ 2014 ທີ່ຈະມາເຖິງນີ້.
5. ສັງລວມ ແລະ ວິໄຈ ແຜນການຈັດຕັ້ງປະຕິບັດວຽກງານ ທລຍ ໃນສິກປີ 2013 - 2014
6. ຈັດຕັ້ງປະຕິບັດໜ້າທີ່ອື່ນໆ ຕາມພາລະບົດບາດຂອງຕົນ ແລະ ການມອບໝາຍຂອງຄະນະບໍລິຫານງານ ທລຍ.

ງ. ພະແນກບໍລິການ- ການເງິນ

ງ.1. ວຽກງານຈັດຕັ້ງ

1. ທົບທວນຄືນກ່ຽວກັບພາລະບົດບາດ ແລະ ໜ້າທີ່ຮັບຜິດຊອບຂອງພະນັກງານທຸກໆຄົນ.
2. ກະກຽມການປະເມີນຜົນການເຮັດວຽກຂອງພະນັກງານປະຈຳປີ ເພື່ອເປັນພື້ນຖານໃນການອອກສັນຍາໃໝ່.
3. ກະກຽມຈັດຝຶກອົບຮົມ ຫົວຂໍ້ "ການຝຶກເພື່ອເປັນຄູຝຶກ" ໃຫ້ພະນັກງານຂັ້ນສູນກາງ.
4. ກະກຽມແຜນຈັດຈ້າງສຳລັບປີ 2014 ໂຄງການປັບປຸງຊີວິດການເປັນຢູ່ເພື່ອຄ້ຳປະກັນທາງດ້ານໂພສະນາການ.
5. ກະກຽມແຜນວຽກຈັດຕັ້ງປະຈຳໄຕມາດ ເດືອນຕຸລາ - ເດືອນທັນວາ 2013.
6. ກະກຽມດຳເນີນຂະບວນການປະກາດ ແລະ ຄັດເລືອກພະນັກງານ ໃນດຳແໜ່ງດັ່ງລຸ່ມນີ້:

ຂັ້ນສູນກາງ: ພະນັກງານຜູ້ຮັບຜິດຊອບການລາຍງານ, ຜູ້ຮັບຜິດຊອບເສີມສ້າງຄວາມເຂັ້ມແຂງໃຫ້ສະຖາບັນທ້ອງຖິ່ນ.

ຂັ້ນແຂວງ: ພະນັກງານພັດທະນາຊຸມຊົນປະຈຳແຂວງຫລວງນ້ຳທາ ແລະ ຜູ້ປະສານງານແຂວງ ປະຈຳແຂວງຜຶ້ງສາລີ.

ຂັ້ນເມືອງ: ພະນັກງານພັດທະນາຊຸມຊົນ ປະຈຳເມືອງຊຳໃຕ້, ເມືອງໄຊ, ສຳພັນ, ຈອມເພັດ ພະນັກງານວິສະວະກອນ ປະຈຳເມືອງ ກະລຶມ, ໄຊ, ນາແລ, ຈອມເພັດ, ພະນັກງານບໍລິຫານ-ການເງິນ ປະຈຳເມືອງ ເຊ, ຈອມເພັດ. ຜູ້ປະສານງານປະຈຳເມືອງວຽງທອງ (ໂຄງການ ຄປພ).

1.2. ວຽກງານຈັດຊື້ຈັດຈ້າງ

1. ເກັບກຳຂໍ້ມູນຕ່າງໆໂຄງການຍ່ອຍ ຮອບວຽນ 10 ເຂົ້າໃນຕາຕະລາງຕິດຕາມຄວາມຄືບໜ້າ ສິ່ງໃຫ້ ທະນາຄານໂລກ ເພື່ອກຽມລົງກວດກາເອກະສານ (Post Review).
2. ກວດກາເອກະສານປະມຸນໂຄງການຍ່ອຍ ຈຳນວນນຶ່ງ ຂອງແຂວງຜຶ້ງສາລີ ຕາມການສະເໜີຂອງແຂວງ.
3. ກຽມເອກະສານສັນຍາ ສຳລັບຈັດຊື້ກ້ອງຖ່າຍຮູບ ຈຳນວນ 64 ໜ່ວຍ ສະໜອງໃຫ້ພະນັກງານວິຊາການ ຂອງ ທລຍ ສິ່ງໃຫ້ບໍລິສັດໄປລົງທະບຽນສັນຍາກັບກະຊວງການເງິນ.
4. ຕິດຕາມການຈັດສິ່ງ ກ່ຽວກັບການຈັດຊື້ອຸປະກອນການແພດ ສຳລັບໂຄງການຍ່ອຍ ສະໜອງໃຫ້ບ້ານ ດາກ ປຣາຫລັກຊາວ ເມືອງ ດາກຈິງ ແຂວງ ເຊກອງ ຕາມການມອບສິດຂອງຊຸມຊົນ.
5. ຕິດຕາມການດຳເນີນການປະມຸນຈັດຊື້ ແລະ ປະຕິບັດສັນຍາ ສຳລັບໂຄງການຍ່ອຍ ໂຄງການກໍ່ສ້າງຂົວອູ່ 3 ແຫ່ງ ຢູ່ເມືອງ ນາແລ ແລະ ເມືອງ ລອງ, ແຂວງ ຫລວງນ້ຳທາ.
6. ຕິດຕາມການດຳເນີນການປະມຸນຈັດຊື້ ແລະ ເຮັດສັນຍາ ສຳລັບໂຄງການຍ່ອຍ ໂຄງການກໍ່ສ້າງຝາຍນ້ຳລິ້ນ ແລະ ຂົວຈິມ ຢູ່ກຸ່ມບ້ານ ນາລຳ ເມືອງ ໃໝ່ ແຂວງຜຶ້ງສາລີ.
7. ດຳເນີນການກວດກາເອກະສານປະມຸນ ແລະ ຕິດຕາມການດຳເນີນການສ້ອມແປງ ຫ້ອງການ ທລຍ ເມືອງ ນາໝີ່, ເມືອງງາ, ເມືອງປາກແບງ, ເມືອງຮຸນ, ເມືອງແບງ ແຂວງ ອຸດົມໄຊ ທີ່ປະມຸນສຳເລັດແລ້ວ.
8. ຕິດຕາມການດຳເນີນຂັ້ນຕອນການປະມຸນສົມທຽບລາຄາ ການສ້ອມແປງຫ້ອງການ ທລຍ ເມືອງ ຂວາ ແລະ ຫ້ອງການ ທລຍ ແຂວງ ຜຶ້ງສາລີ.
9. ກຽມເອກະສານເພື່ອດຳເນີນການປະມຸນຈັດຊື້ເຄື່ອງຮັບໃຊ້ຫ້ອງການ (Stationeries) ສຳລັບຫ້ອງການ ທລຍ ສູນກາງ.
10. ກວດກາ ແລະ ຕິດຕາມ ເອກະສານສະເໜີຂໍເບີກຈ່າຍ ສຳລັບໂຄງການຍ່ອຍ ຮອບວຽນ 9 ແລະ 10.
11. ດຳເນີນການປະເມີນ, ຂໍອະນຸມັດກັບທະນາຄານໂລກ ແລະ ເຮັດສັນຍາ ກັບບໍລິສັດ Lao-ASIE Consulting ກ່ຽວກັບ Technical Audit Component 3 ພາຍໃຕ້ໂຄງການ LUFSIP.
12. ກຽມແຜນຈັດຊື້ປະຈຳປີ 2014 ພາຍໃຕ້ໂຄງການ PRF ສິ່ງຂໍອະນຸມັດ ກັບທະນາຄານໂລກ.
13. ກຽມແຜນຈັດຊື້ປະຈຳປີ 2014 ພາຍໃຕ້ໂຄງການ LONG ສິ່ງຂໍອະນຸມັດ ກັບທະນາຄານໂລກ.

1.3. ວຽກງານການເງິນ

1. ສິ່ງເອກະສານຊຳລະເງິນປະຈຳເດືອນກັນຍາ 2013 ສິ່ງໃຫ້ຜູ້ໃຫ້ທຶນ.
2. ສິ່ງເອກະສານຊຳລະເງິນໂຄງການຍ່ອຍຂອງຮອບວຽນ 10 ຂອງແຂວງ ຫົວພັນ ນຳຄັງເງິນແຫ່ງຊາດ.
3. ລົງກວດເອກະສານການເງິນແຂວງ ສະຫວັນນະເຂດ, ເຊກອງ ແລະ ແຂວງ ອັດຕະປື.
4. ພົວພັນໃນການເຮັດສັນຍາເພີ່ມເຕີມ (ສັນຍາກວດສອບ).

5. ສືບຕໍ່ເບີກຈ່າຍເອກະສານໂຄງການຍ່ອຍຮອບວຽນ 10.
6. ຕິດຕາມການເບີກຈ່າຍເງິນງວດທີ 3 ຂອງຮອບວຽນ 9 ໃຫ້ແຂວງເອົາໃຈໃສ່ເບີກຈ່າຍໃຫ້ສໍາເລັດ.
7. ຕິດຕາມການຂໍຮັບປະມານລັດຖະບານ.
8. ຕິດຕາມການສະຫຼຸບເງິນລ່ວງໜ້າຂອງສູນກາງ ແລະ ບັນດາແຂວງ.
9. ສືບຕໍ່ຕິດຕາມການຂໍເບີກຈ່າຍທຶນທົບລັດຖະບານສົກປີ 2012-2013 ນໍາຄັງເງິນແຫ່ງຊາດ.

ຈ. ໂຄງການບັບປຸງຊີວິດການເປັນຢູ່ ເພື່ອຄ້າປະກັນດ້ານໄພສະນາການ (ໂຄງການ LONG)

ຈ.1 ວຽກບໍລິຫານ ແລະ ແຜນການ

1. ຈັດກອງປະຊຸມ ທົບທວນຄືນ ຄູ່ມືຈັດຕັ້ງປະຕິບັດໂຄງການ LONG.
2. ຂໍອະນຸມັດ ແຜນວຽກແລະງົບປະມານປະຈໍາປີທີ່ປະກອບມີ ແຜນການສືບຕໍ່ຈັດຕັ້ງປະຕິບັດຢູ່ບ້ານເປົ້າຫມາຍທົດລອງ 6 ບ້ານເກົ່າ, ແຜນຂະຫຍາຍຮອບວຽນ 2 ຈໍານວນ 44 ບ້ານ, ແຜນການຂະຫຍາຍຮອບວຽນທີ 3 ຈໍານວນ 80 ບ້ານ, ແຜນການສ້າງຄວາມເຂັ້ມແຂງແກ່ພະນັກງານໂຄງການ, ແຜນການຈັດຊື້ຈັດຈ້າງແລະປະກອບພະນັກງານ, ແຜນການພັດທະນາເຄື່ອງມືການສື່ສານນໍາ ທະນາຄານໂລກ.
3. ລົງຈັດຕັ້ງລະບົບ ການຕິດຕາມປະເມີນຜົນ (MIS) ຢູ່ແຂວງ ແລະ ເມືອງ.

ຈ.2 ວຽກໄພສະນາການ

1. ຈັດຝຶກອົບຮົມກິດຈະກຳລາຍຮັບ ໃຫ້ສະມາຊິກສະໂມສອນໄພຊະນາການບ້ານ ເມືອງວຽງທອງ ແລະ ເມືອງເຊໂປນ ແຂວງ ສະຫວັນນະເຂດ ກ່ຽວກັບການຕັດຫຍິບ.
2. ຈັດຝຶກອົບຮົມການປຸງແຕ່ງອາຫານກິດ ຈະກຳລາຍຮັບຂອງສະມາຊິກສະໂມສອນໄພຊະນາການບ້ານ, 6 ບ້ານ ເມືອງວຽງທອງ ແລະ ເມືອງເຊໂປນ ແຂວງ ສະຫວັນນະເຂດ.
3. ຈັດຊຸດຝຶກອົບຮົມ ສະມາຊິກສະໂມສອນໄພຊະນາການບ້ານ ໃຫ້ພະນັກງານໂດຍສົມທົບກັບ ກະຊວງສາທາລະນະສຸກ.
4. ຈັດອົບຮົມກ່ຽວກັບກິດຈະກຳລາຍຮັບ ດ້ານການປຸງແຕ່ງອາຫານ ແລະ ແປຮູບຜະລິດຕະພັນກະສິກໍາໃຫ້ 6 ບ້ານເປົ້າໝາຍ ເມືອງວຽງທອງ ແຂວງຫົວພັນ ແລະ ເມືອງເຊໂປນ ແຂວງ ສະຫວັນນະເຂດ.

ຈ.3 ວຽກບັບປຸງຄຸນນະພາບຊີວິດການເປັນຢູ່

1. ຈັດທັດສະນະສຶກສາໃຫ້ກຸ່ມ ຕໍ່າແຜ່ນ ແລະ ຍ້ອມສີທໍາມະຊາດ (ບ້ານແທ່ນຮື້ງ ແລະ ບ້ານ ດອນຄູນ) ເມືອງ ວຽງທອງ ແຂວງ ຫົວພັນ (ງົບປະມານອອກແລ້ວ ມີແຕ່ລໍຖ້າຊາວບ້ານເກັບກ່ຽວສາລີແລ້ວໃນເດືອນຕຸລາ 2013)
2. ຝຶກອົບຮົມການຕໍ່າຫຼຸກ ແລະ ຍ້ອມສີທໍາມະຊາດໃຫ້ແກ່ກຸ່ມຕໍ່າຫຼຸກ ບ້ານ ດອນຄູນ ເມືອງ ວຽງທອງ ແຂວງ ຫົວພັນ (ງົບປະມານໃນການຝຶກອົບຮົມມີແລ້ວ, ກໍາລັງລໍຖ້າສອນ)
3. ສັງລວມເກັບກຳຜະລິດຕະພັນຫັດຖະກຳ ບ້ານສາກົກ ແລະ ບ້ານແທ່ນຮື້ງ ເພື່ອໄປວາງສະແດງທີ່ເມືອງຊຳເໜືອ ໃນວັນຫັດຖະກຳແຫ່ງຊາດໃນເດືອນ ພະຈິກ 2013.
4. ຈັດຕັ້ງປະຕິບັດຫ້ອງວາງສະແດງ ແລະ ຫ້ອງຂາຍສິນຄ້າຜະລິດຕະພັນຊາວບ້ານ ໃຫ້ແກ່ສະຫະພັນແມ່ຍິງ ເມືອງ ວຽງທອງ ແຂວງ ຫົວພັນ.

5. ຕິດຕາມກວດກາ ຄວາມຄືບໜ້າຂອງກິດຈະກຳຕ່າງໆ ທີ່ໄດ້ປະຕິບັດໄປແລ້ວທັງ 2 ເມືອງຄື ວຽງທອງ ແລະ ເຊໂປນ ແຂວງ ສະຫວັນນະເຂດ ແລະ ຕິດຕາມ ກິດຈະກຳທີ່ຈະເຮັດໃໝ່ຂອງ ຈຳນວນ 6 ບ້ານທີ່ໄດ້ ອະນຸມັດແລ້ວເຊັ່ນ: ການລ້ຽງໄກ່ຂອງບ້ານສະແກງ ທີ່ໄດ້ເອົາໄກ່ນ້ອຍຈຳນວນ 250 ໂຕ, ໃນວັນທີ 5 ກັນຍາ2013 ຈາກຟາມລ້ຽງສັດປົກໜອງແຕ່ງ.

ວັນທີ 17 ຕຸລາ 2013

ຮັບຮູ້ ແລະ ເຫັນພ້ອມຈາກ
ຜູ້ອຳນວຍການບໍລິຫານ ທລຍ

ຢັ້ງຢືນໂດຍຫົວໜ້າພະແນກ
ຕິດຕາມປະເມີນຜົນ

ສັງລວມ ແລະ ລາຍງານ

ບຸນກວ້າງ ສຸວັນນະພັນ

ສິວິໄລ ວໍລະຈັກ

ມະນີວັນ ອິນທະປັນຍາ